

स्वास्थ्य क्षेत्र में एआई के प्रभावी इस्तेमाल में नैतिकता महत्वपूर्ण: जितेंद्र सिंह

दक्षिण भारत राष्ट्रमत dakshinbharat.com

नई दिल्ली/बाधा। विज्ञान और प्रौद्योगिकी एवं पृथ्वी विज्ञान राज्य मंत्री जितेंद्र सिंह ने मंगलवार को कहा कि स्वास्थ्य क्षेत्र में कृत्रिम बुद्धिमत्ता (एआई) के प्रभावी इस्तेमाल में नैतिकता की भूमिका बेहद अहम होगी। सरकार के बहुभाषी एआई इंजन 'भारतजेन' का उदाहरण देते हुए उन्होंने कहा कि मॉडल सरकारी किसी भी नई पहल या उपरती तकनीक के प्रारंभिक चरण में ही आगे आकर भूमिका निभाने के लिए तैयार है।



क्षेत्र में भी डिजिटल स्वास्थ्य और डिजिटल केस हिस्ट्री जैसे मॉडल पर काम हो रहा है। उन्होंने कहा, "आने वाले समय में हमें भी एकीकृत होना पड़ेगा। न तो वे अकेले काम कर सकते हैं, न ही हम। इसलिए, हमें इसके लिए तैयार रहना होगा।"

अक्टूबर 2024 में शुरू की गई भारतजेन एक सरकारी परियोजना है, जिसका उद्देश्य स्वदेशी एआई मॉडल विकसित करना है। यह मॉडल भारतीय भाषाओं के लिए ऑटोमेटिक स्पीच रिकग्निशन (एसआर) और टेक्स्ट-टू-स्पीच (टीटीएस) जैसी सेवाएं प्रदान करेगा। इस सत्र में,

भारतजेन ने अपने नए 17 बी (अरब) पैरामीटर वाले एलएलएम (बड़े भाषा मॉडल) का अनावरण किया। वर्तमान में, भारतजेन के एआई मॉडल हिंदी, असमिया, बांग्ला, गुजराती, कन्नड़, मैथिली, मलयालम, मराठी, उड़िया, पंजाबी, संस्कृत, सिंधी, तमिल और तेलुगु सहित कई भारतीय भाषाओं को सपोर्ट करते हैं।

भारतजेन ने आयुर्वेद (आयुर्वेद), भारतीय कृषि (कृषि परम) और भारतीय विधि क्षेत्र (कानूनी परम) के लिए विशिष्ट रूप से तैयार किए गए मॉडल जारी किए हैं। इसके अतिरिक्त, भारतजेन के सभी मॉडल (पाठ, वाक और दृश्य) स्वास्थ्य सेवा, कृषि, शिक्षा और शासन जैसे विभिन्न क्षेत्रों में उपयोग के लिए उपयुगी हैं। भारतजेन के मुख्य कार्यकारी अधिकारी (सीईओ) ऋषि बल ने कहा कि परम2 'विशेषज्ञों का मिशन' मॉडल है जिसे 22 भारतीय भाषाओं में काम करने के लिए बनाया गया है।

चारधाम यात्रा पंजीकरण के लिए श्रद्धालुओं को देना होगा न्यूनतम शुल्क

देहरादून/बाधा। इस वर्ष 19 अप्रैल से शुरू होने वाली चारधाम यात्रा के दौरान श्रद्धालुओं से न्यूनतम पंजीकरण शुल्क लिया जाएगा।

शुल्क का जल्द निर्धारण किया जाएगा। चारों धामों के खुले की तिथियां तय होने के बाद आगामी यात्रा के सफल, सुव्यवस्थित एवं सुरक्षित संचालन के उद्देश्य से सभी हितधारकों के साथ गद्दवाल आयुक्त विनय शंकर पांडेय की अध्यक्षता में मंत्रिमंडल के बैठक में हुई एक बैठक में यह तय किया गया। बैठक में गद्दवाल पुलिस महानिरीक्षक राजीव स्वरूप भी मौजूद रहे।

पांडेय ने स्पष्ट किया कि इस वर्ष तीर्थयात्रियों की संख्या सीमित नहीं की जाएगी लेकिन प्रत्येक यात्री के लिए पंजीकरण अनिवार्य रहेगा। उन्होंने बताया कि फर्जी पंजीकरण पर सख्ती से रोक लगाने हेतु न्यूनतम पंजीकरण शुल्क निर्धारित किया जाएगा। आयुक्त ने बताया कि पंजीकरण प्रक्रिया जल्द शुरू की जाएगी तथा उसे सरल, सुगम एवं पारदर्शी बनाया जाएगा। होटल तथा उड़ान-टिकट, दूर-दूर दूरवस्त यूनियन तथा डंडी-कंडी (खोली) संचालकों द्वारा उठाई व्यावहारिक समस्याओं के समाधान के लिए अपर गद्दवाल आयुक्त उत्तम सिंह की अध्यक्षता में एक समिति का गठन किया गया है।

मुंबई जैसे तटीय शहरों पर जलवायु परिवर्तन का सीधा असर, निरंतर कार्रवाई की जरूरत : फडणवीस

दक्षिण भारत राष्ट्रमत dakshinbharat.com

मुंबई/बाधा। महाराष्ट्र के मुख्यमंत्री देवेंद्र फडणवीस ने मंगलवार को जलवायु परिवर्तन को 'तत्काल शासन संबंधी चुनौती' करार दिया साथ ही कहा कि मुंबई जैसे तटीय शहर अब चरम मौसमी स्थितियों के सीधे प्रभाव का सामना कर रहे हैं।

'मुंबई क्लाइमेट वीक' (एमसीडीसी) के उद्घाटन के अवसर पर फडणवीस ने जलवायु परिवर्तन से निपटने के लिए मजबूत कार्यान्वयन, निवेश और वैश्विक साझेदारी का आह्वान किया।

मुख्यमंत्री ने तीन दिवसीय कार्यक्रम 'एमसीडीसी' का उद्घाटन किया, जिसमें संगोष्ठी, कार्यशालाएं, केस स्टडी और चर्चाएं शामिल होंगी। उन्होंने इस बात पर जोर दिया कि मुंबई जैसे तटीय शहरों पर अत्यधिक बारिश, लू और बेमौसम बारिश जैसे जलवायु परिवर्तन का सीधा असर पड़ रहा है। उन्होंने कहा कि जलवायु परिवर्तन शासन के लिए एक ऐसी चुनौती बन गया है जिसके लिए त्वरित और निरंतर कार्रवाई



करने की आवश्यकता है।

मुख्यमंत्री ने कहा कि भारत आर्थिक विकास और पर्यावरण ज़िम्मेदारी के बीच संतुलन बनाते हुए नवीकरणीय ऊर्जा की दिशा में तेजी से बढ़ रहा है। इसी के साथ महाराष्ट्र वर्ष 2030 तक हरित ऊर्जा में 50 प्रतिशत से अधिक की हिस्सेदारी हासिल करने की दिशा में काम कर रहा है।

इसी के साथ उन्होंने बाढ़ नियंत्रण प्रणालियों को मजबूत करने, डेढा-आधारित मौसम पूर्वानुमान विकसित करने और आपदा-रोधी बुनियादी ढांचे के निर्माण की आवश्यकता पर जोर दिया।

मुख्यमंत्री ने कहा कि ग्रामीण क्षेत्रों में सरकार जलवायु-अनुकूल कृषि और कुशल जल प्रबंधन उपायों को प्राथमिकता दे रही है।



'इंडिया एआई इम्पैक्ट समिट' में किसी का शामिल होना या न होना उनका व्यक्तिगत निर्णय : वैष्णव

दक्षिण भारत राष्ट्रमत dakshinbharat.com

नई दिल्ली/बाधा। सूचना प्रौद्योगिकी मंत्री अश्विनी वैष्णव ने मंगलवार को कहा कि 'इंडिया एआई इम्पैक्ट समिट' में शामिल होना या न होना किसी की व्यक्तिगत पसंद का विषय है।

राष्ट्रीय राजधानी में आयोजित 'इंडिया एआई इम्पैक्ट समिट' में जेन्सेन हुआंग जैसे प्रौद्योगिकी जगत के कुछ दिग्गजों के शामिल न होने के सवाल पर मंत्री ने यह टिप्पणी की। मंत्री ने साथ ही कहा कि भारत, कृत्रिम मेधा के उचित एवं नैतिक उपयोग पर वैश्विक नेताओं के बीच आम सहमति बनाने का प्रयास कर रहा है। देश के सबसे बड़े वैश्विक कृत्रिम मेधा आयोजनों में शामिल इस शिखर सम्मेलन में नीति निर्माता, उद्योग जगत के दिग्गज एवं प्रौद्योगिकी विशेषज्ञ एकत्र हुए हैं और कृत्रिम मेधा में नवाचार,

संचालन व्यवस्था और वारसाविक उपयोगों पर मंथन कर रहे हैं। वैष्णव ने बताया कि एनवीडिया के मुख्य कार्यपालक अधिकारी (सीईओ) जेन्सेन हुआंग ने कुछ बेहद जरूरी काम के कारण अपने न आने की जानकारी दी थी और कंपनी की ओर से एक वरिष्ठ अधिकारी को भेजा गया है। कुछ बड़ी प्रौद्योगिकी कंपनियों के प्रतिनिधियों की अनुपस्थिति के बारे में पूछे जाने पर केंद्रीय मंत्री ने कहा, "कुछ लोगों का न आना पूरी तरह व्यक्तिगत निर्णय है। मैं इस पर टिप्पणी नहीं करना चाहता। जेन्सेन हुआंग ने स्वयं संपर्क किया और बताया कि वह बेहद जरूरी काम के कारण नहीं आ पा रहे हैं इसलिए उन्होंने अपने वरिष्ठ अधिकारी को हमारे साथ जुड़ने के लिए भेजा है।" मंत्री ने साथ ही कहा कि एनवीडिया, भारतीय कंपनियों के साथ भी काम कर रही है, "कृत्रिम मेधा अत्यंत संचालन में कुछ बहुत बड़े निवेश के लिए..."

एआई समिट में सरकार की अक्षमता के कारण भारत को शर्मिंदगी झेलनी पड़ी : कांग्रेस

दक्षिण भारत राष्ट्रमत dakshinbharat.com

नई दिल्ली/बाधा। कांग्रेस ने मंगलवार को दावा किया कि एआई इम्पैक्ट समिट के दौरान सरकार की अक्षमता के कारण कुपबंधन देखने को मिला है जिससे वैश्विक स्तर पर शर्मिंदगी का सामना करना पड़ा है।

पार्टी अध्यक्ष मल्लिकार्जुन खरगे ने यह भी कहा कि केंद्र सरकार को हर साल आयोजित होने वाले 'बंगलुरु टेक समिट' से सीखना चाहिए। खरगे ने 'एक्स' पर पोस्ट किया, "जो पूरी दुनिया के लिए भारत की डिजिटल और एआई क्षमताओं को प्रदर्शित करने वाला एक एआई शिखर सम्मेलन हो सकता था, वह 'पीआर की भूखी' सरकार द्वारा पूरी तरह से अराजकता और रैंक कुपबंधन में बदल गया है।" उन्होंने दावा किया कि प्रदर्शकों को भोजन और पानी



के बिना छोड़ दिया गया, उनके उत्पाद चोरी हो गए, डिजी यात्रा बुरी तरह विफल हो गई, लैपटॉप, व्यक्तिगत इलेक्ट्रॉनिक उपकरण और यहां तक कि बैग भी प्रतिबंधित कर दिए गए, डिजिटल/पूरीआई भूगतान के बावजूद केवल नकद स्वीकार किया गया तथा संकट के कई अन्य कारणों के अलावा लोगों को बुनियादी सुविधाओं के बिना भारी रकम का भूगतान करना पड़ा।

मल्लिकार्जुन खरगे ने कहा कि यह बेहद दुर्भाग्यपूर्ण है कि देश को अपनी ही सरकार की अक्षमता के कारण इस वैश्विक शर्मिंदगी का सामना करना पड़ रहा है।

पुरी का एएसटीन के साथ 62 बार ईमेल का आदान-प्रदान हुआ, 14 बार मिले : कांग्रेस

दक्षिण भारत राष्ट्रमत dakshinbharat.com

नई दिल्ली/बाधा। कांग्रेस ने मंगलवार को दावा किया कि वर्ष 2014 से 2017 दौरान केंद्रीय मंत्री हरदीप पुरी और अमेरिका में बाल यौन अपराध के दोषी जेफ्री एएसटीन के बीच 62 बार ईमेल का आदान-प्रदान हुआ था तथा उनकी 14 मुलाकात हुई।



मंत्री ने यह भी कहा कि उसके साथ हुई बातचीत का उन अपराधों से कोई लेना-देना नहीं था जिनमें अमेरिकी यौन अपराधी शामिल था।

केंद्रीय मंत्री का नाम अमेरिका में जारी 'एस्टीन फाइलस' में शामिल है। खेड़ा ने मंगलवार को संवाददाताओं से कहा, "हरदीप पुरी ने कहा है कि उनकी एएसटीन से सिर्फ तीन-चार मुलाकात हुई हैं, जबकि ये झूठ है।"

कांग्रेस नेता ने दावा किया, "वर्ष 2014 से 2017 दौरान हरदीप पुरी और एएसटीन के बीच 62 बार ईमेल का आदान-प्रदान हुआ। इसके अलावा 14 बार मुलाकात

हुई। सिर्फ 2014 में 5, 6, 8 और 9 जून, 19, 23 और 24 सितम्बर, 9 और 10 अक्टूबर को मुलाकातें हुईं।" उन्होंने आरोप लगाया कि पुरी "पैथोलॉजिकल लायर" (आदतन झूठ बोलने वाले व्यक्ति) हैं। खेड़ा ने सवाल किया कि जून, 2014 में हरदीप पुरी क्या थे, किस पद पर थे और उन्होंने किस हिसाब से एएसटीन से मुलाकात की थी? उन्होंने दावा किया, "इसमें रोंचक बात ये है कि नरेंद्र मोदी ने मई, 2014 में प्रधानमंत्री पद की शपथ ली थी और जून, 2014 में हरदीप पुरी की मुलाकात का सिलसिला शुरू हुआ था।"

कांग्रेस नेता ने सवाल किया, "हरदीप पुरी एक सामान्य नागरिक की हिसाब से सरकार की नीतियां एएसटीन से क्यों साझा कर रहे थे? हरदीप पुरी किस बचाने के लिए इतने झूठ बोल रहे हैं?" खेड़ा ने कहा, "वह पहले इस्तीफा दे और फिर इस बात की सफाई दें।"

भविष्य में प्रौद्योगिकी पेशेवरों के लिए कोड लिखना मुख्य काम नहीं होगा : नीलेकणि

दक्षिण भारत राष्ट्रमत dakshinbharat.com

बंगलुरु। इन्फोसिस के सह-संस्थापक नंदन नीलेकणि ने मंगलवार को कहा कि कृत्रिम मेधा (एआई) सॉफ्टवेयर डेवलपमेंट का तरीका ही बदल रहा है। उन्होंने कहा कि प्रौद्योगिकी पेशेवरों के लिए कोड लिखना मुख्य काम नहीं रहेगा।



नीलेकणि ने कहा कि एआई को अपनाते की गति इंटर्नेट और स्मार्टफोन जैसी पिछली किसी भी प्रौद्योगिकीय बदलाव से कहीं तेज है और यह व्यवसायों के काम करने के तरीके को मूल रूप से बदलने वाला है। नीलेकणि ने इन्फोसिस के निवेशक दिवस पर कहा, कर्मचारी ऐसे माहौल में काम करेंगे जहां कोड लिखना मुख्य उद्देश्य नहीं होगा। असली काम एआई को सही ढंग से काम करने योग्य बनाना, उसे नियंत्रित करना और उससे जुड़ी अन्य गतिविधियां करना होगा। उन्होंने कहा, ग्राहक की पूरी यात्रा, कंपनियों के काम करने का तरीका और सोचने का नजरिया सब बदलना होगा। हर कंपनी को यह सोचना होगा कि वह अपने काम-काज को नए तरीके से कैसे व्यवस्थित कर सकती हैं और संभाल सकती हैं। कोडिंग खत्म हो सकती है, लेकिन नई नीकियां बनेंगी। भविष्य में एआई इंजीनियर, फॉरवर्ड डिप्लॉयमेंट इंजीनियर और फॉरवर्ड डिप्लॉयमेंट जैसी नई भूमिकाओं की जरूरत होगी, जो कुछ साल पहले तक मौजूद ही नहीं थीं। नीलेकणि ने बताया कि असली चुनौती सिर्फ नए कोड लिखने की नहीं है, बल्कि पुरानी प्रणाली में लाखों करोड़ रुपये के पुरानी प्रणाली के जटिल हिस्सों से निपटना है।

भाजपा सांसद ने एआई, महत्वपूर्ण खनिजों के उपयोग को विनियमित करने पर जोर दिया

दक्षिण भारत राष्ट्रमत dakshinbharat.com



नई दिल्ली/बाधा। भारतीय जनता पार्टी (भाजपा) के सांसद और पूर्व विदेश सचिव हर्षवर्धन शृंगला ने कृत्रिम बुद्धिमत्ता (एआई) जैसी उपरती प्रौद्योगिकियों और महत्वपूर्ण खनिजों के उपयोग को विनियमित करने के लिए एक नई वैश्विक शासन व्यवस्था की मंगलवार को वकालत की।

राज्यसभा सदस्य शृंगला ने यहां 'एआई इम्पैक्ट समिट' में कहा कि संयुक्त राष्ट्र और विश्व व्यापार संगठन (डब्ल्यूटीओ) जैसी संस्थाएं भविष्य की प्रौद्योगिकियों को प्रभावी ढंग से अपनाने या

विनियमित करने के लिए आवश्यक कौशल, संसाधन, बुनियादी ढांचा से लैस नहीं हैं।

उन्होंने कहा, "आपके पास वैश्विक शासन व्यवस्था है, संयुक्त राष्ट्र है, विश्व व्यापार संगठन है। लेकिन इनमें से कोई भी भविष्य की प्रौद्योगिकी के लिए तैयार नहीं है, चाहे वह कृत्रिम बुद्धिमत्ता हो, महत्वपूर्ण खनिजों का

उपयोग हो या भविष्य की कोई अन्य प्रौद्योगिकी हो।"

एआई की विघटनकारी क्षमता को रेखांकित करते हुए, उन्होंने नौकरियां घटने और सोशल मीडिया के दुरुपयोग की ओर इशारा किया, जिसमें फर्जी संदेश, कृत्रिम बुद्धिमत्ता का इस्तेमाल कर बनाई गई तस्वीरें और ऐसी पोस्ट शामिल हैं जो सामाजिक घटनाओं और अशांति को जन्म दे सकती हैं। उन्होंने कहा, "मैं एआई द्वारा उत्पन्न होने वाले व्यवधानों से पूरी तरह अवगत हूँ... हमारे देश में पहले से ही रोजगार या बेरोजगारी के संदर्भ में एआई के कारण होने वाले व्यवधानों को लेकर चिंता है क्योंकि इससे बहुत सारे लोग एक तरह से अनुपयोगी हो जाएंगे।"

'संकल्प पत्र' में किए गए 217 वादों में से 60 पूरे हो चुके हैं : मुख्यमंत्री सैनी

दक्षिण भारत राष्ट्रमत dakshinbharat.com



चंडीगढ़/बाधा। हरियाणा के मुख्यमंत्री नायब सिंह सैनी ने मंगलवार को कहा कि राज्य में भारतीय जनता पार्टी (भाजपा) सरकार ने विधानसभा चुनाव किए गए 217 वादों में से 60 पूरे कर दिए हैं जबकि शेष वादों को पूरा करने के लिए तेजी से काम जारी है।

सैनी ने कहा कि भाजपा जो वादे करती है, वे 'संकल्प वादे' नहीं, बल्कि प्रतिबद्धता हैं। सैनी ने कहा, हम जो वादा करते हैं, उसे पूरा करते हैं। हम अपने वादों को पूरा करने के लिए तेजी से काम कर रहे हैं। मुख्यमंत्री ने यहां एक संवाददाता सम्मेलन में बताया कि 'संकल्प पत्र' (बुनवाई घोषणापत्र) में किए गए 217 वादों में से 60 पूरे हो चुके हैं जबकि शेष प्रतिबद्धताओं को पूरा किया जा रहा है और 120 वादों पर तेजी से काम जारी है।

सैनी ने कहा, हमारे 'संकल्प पत्र' में सिर्फ वादे नहीं थे बल्कि 'संकल्प पत्र' हमारे लिए पवित्र गीता के समान है। उन्होंने कहा, 2024 के विधानसभा चुनाव से पहले हमने कहा था कि हमारा लक्ष्य सुशासन, पारदर्शी

प्रशासन और जन कल्याण सुनिश्चित करना है। मुख्यमंत्री ने दावा किया कि विपक्षी दल कांग्रेस और उसके सहयोगी दलों के विपरीत, जो अपने वादे पूरे नहीं करते या सरकार के कार्यकाल के अंत में ही कुछ वादे पूरे करते हैं, भाजपा सरकार सत्ता में आते ही प्रमुख वादों को पूरा करती है।

सैनी ने हरियाणा विधानसभा के आगामी बजट सत्र के बारे में कहा कि उन्हें विभिन्न हितधारकों के साथ बजट से पहले की गई 13 बैठकों के दौरान 2,199 सुझाव प्राप्त हुए। हरियाणा विधानसभा का बजट सत्र 20 फरवरी से शुरू हो रहा है।

पत्नी को गुजारा भत्ता 'खैरात' नहीं, बल्कि न्याय व निष्पक्षता बनाए रखने वाला उसका 'हक' : कोर्ट

अमरावती/बाधा। आंध्र प्रदेश उच्च न्यायालय ने देहराया है कि अलग रह रही पत्नी को दिया जाने वाला गुजारा भत्ता कोई खैरात नहीं, बल्कि उसका हक है, जिसे लागू करना न्याय, निष्पक्षता और अंतरात्मिक की शांति एवं संतुष्टि को बनाए रखने के लिए जरूरी है।

न्यायमूर्ति वाई लक्ष्मण राव ने पारिवारिक न्यायालय के उस आदेश को बरकरार रखा, जिसमें विजय किरणमथी स्नाइली को हर महीने 7,500 रुपये और उसके नाबालिग बेटे को 5,000 रुपये का गुजारा भत्ता देने का निर्देश दिया गया था। उन्होंने कहा कि भारत में गुजारा भत्ता संबंधी न्यायशास्त्र न्यायपालिका के संकल्प का प्रमाण है।

न्यायमूर्ति राव ने नौ फरवरी को पारित आदेश में कहा कि यह संकल्प सुनिश्चित करता है कि कोई भी पत्नी, बच्चा या आश्रित माता-पिता उन लोगों की उपेक्षा के कारण गरीबी में जीवन यापन करने के लिए मजबूर न हों, जो कानूनी रूप से उनका भरण-पोषण करने के लिए बाध्य हैं।

देश के युवा विकसित भारत के लाभार्थी ही नहीं प्राथमिक शिल्पकार भी : विजेन्द्र गुप्ता

दक्षिण भारत राष्ट्रमत dakshinbharat.com



नई दिल्ली/बाधा। दिल्ली विधानसभा के अध्यक्ष विजेन्द्र गुप्ता ने युवाओं से तकनीक और आधुनिकता के इस युग में भी अपनी जड़ों और मानवीय मूल्यों से जुड़े रहने का मंगलवार को आग्रह किया। इसके साथ ही उन्होंने कहा कि युवा केवल विकसित भारत के लाभार्थी नहीं हैं, बल्कि इस परिवर्तन के प्राथमिक शिल्पकार भी हैं।

एक आधिकारिक बयान के मुताबिक, गुप्ता ने यहां दिल्ली विश्वविद्यालय के भीमराव अंबेडकर कॉलेज में विद्यार्थियों से कहा कि युवा पीढ़ी की ऊर्जा और नवाचार ही भारत को 2047 तक विकसित राष्ट्र बनाने के प्रधानमंत्री नरेंद्र मोदी के मिशन की प्रेरक शक्ति है।

कॉलेज के 35वें वार्षिकोत्सव को संबोधित करते हुए विधानसभा अध्यक्ष ने कहा कि तकनीक और आधुनिकता के इस युग में भी छात्रों को अपनी जड़ों और मानवीय मूल्यों से जुड़े रहना चाहिए। उन्होंने कहा, हमेशा याद रखें, आपकी डिग्री केवल याद का एक टुकड़ा नहीं है, बल्कि समाज के प्रति आपकी जिम्मेदारी की घोषणा है।

संविधान निर्माता भीमराव अंबेडकर के मशहूर आह्वान शिक्षित बनें, संगठित रहें और संघर्ष करो का उल्लेख करते हुए, विधानसभा अध्यक्ष ने जोर दिया कि आधुनिक संदर्भ में इसका अर्थ राष्ट्रीय चुनौतियों को हल करने और समावेशी विकास को गति देने के लिए शिक्षा के उपयोग से है।

चार राज्यों, एक यूटी का चुनाव कार्यक्रम मार्च के मध्य में हो सकता है जारी, चुनाव अप्रैल में संभावित

दक्षिण भारत राष्ट्रमत dakshinbharat.com

नई दिल्ली/बाधा। पश्चिम बंगाल, असम, तमिलनाडु, केरल और पुडुचेरी में अप्रैल में अलग-अलग तारीखों पर विधानसभा चुनाव हो सकते हैं, जिसके लिए कार्यक्रम मार्च के मध्य में घोषित किए जाने की संभावना है। अधिकारियों ने मंगलवार को यह जानकारी दी। उन्होंने कहा कि निर्वाचन आयोग विधानसभा चुनावों की तारीखों की घोषणा "मार्च के मध्य में किसी समय" एक साथ करेगा और चुनाव अप्रैल में अलग-अलग तारीखों पर हो सकते हैं।

पांचों विधानसभाओं का कार्यक्रम मई और जून में अलग-अलग तारीखों पर खत्म हो रहा है। जहां पुडुचेरी विधानसभा का पांच साल का कार्यक्रम 15 जून को खत्म होगा, वहीं असम, केरल,

तमिलनाडु और पश्चिम बंगाल विधानसभा का कार्यक्रम क्रमशः 20, 23, 10 और सात मई को खत्म हो रहा है। निर्वाचन आयोग ने पहले ही चुनाव वाले राज्यों का दौरा करना शुरू कर दिया है और चुनाव की तैयारियों का जायजा लेने के लिए असम में पहले से ही है। पिछली बार, पश्चिम बंगाल में विधानसभा चुनाव आठ चरणों में हुए थे - जो अब तक के सर्वाधिक चरण हैं। असम में चुनाव दो चरणों में हुए थे, वहीं तमिलनाडु, केरल और पुडुचेरी में एक ही चरण में हुए थे। जिन विधानसभाओं में चुनाव होने वाले हैं, उनमें से पुडुचेरी पहला राज्य है जिसने मतदाता सुविधाओं के विशेष गहन पुनरीक्षण (एसआईआर) के तहत 14 फरवरी को अपनी अंतिम मतदाता सूची प्रकाशित कर दी।

तमिलनाडु मंगलवार को एसआईआर के बाद अपनी अंतिम सूची जारी करेगा, जबकि केरल 21 फरवरी को ऐसा करेगा।

शिव मंदिर में 'नशीला पदार्थ' चढ़ाते हुए रील बनाने पर हैदराबाद पुलिस ने चेतावनी दी

हैदराबाद/बाधा। हैदराबाद के पुलिस आयुक्त वी. सी. सज्जान ने मंगलवार को युवाओं को सोशल मीडिया पर 'लाइक' पाने के लिए आपतिजनक कृत्य के खिलाफ कड़ी चेतावनी दी। यह चेतावनी एक वायरल वीडियो के बाद आई है, जिसमें दो युवक महाशिवरात्रि के दिन भगवान शिव की मूर्ति को कथित तौर पर नशीला पदार्थ चढ़ाते हुए दिख रहे हैं।

वीडियो को लेकर जनता की नाराजगी के बाद, आयुक्त ने इस तरह के कृत्यों में शामिल लोगों के खिलाफ सख्त कानूनी कार्रवाई की चेतावनी दी। यह शमशाबाद इलाके में रविवार को एक शिव मंदिर के पास रिकार्ड की गई इस रील में दोनों युवकों को यह कहते सुना जा सकता है कि वे भगवान शिव को प्रसाद चढ़ाने आए हैं। वीडियो में दोनों युवकों को कहते हुए सुना जा सकता है कि आमतौर पर शब्दालू प्रसाद के रूप में नारियल चढ़ाते हैं, वे कुछ अलग कर रहे हैं।

ईडी के दूसरी बार समन भेजने के बावजूद पेश नहीं हुई टीना अंबानी

दक्षिण भारत राष्ट्रमत dakshinbharat.com

नई दिल्ली/बाधा। 'रिलायंस ग्रुप' के अध्यक्ष अनिल अंबानी की पत्नी टीना अंबानी प्रवलन निदेशालय (ईडी) द्वारा दूसरी बार समन जारी किए जाने के बावजूद मंगलवार को भी एजेंसी के सामने पेश नहीं हुईं।

होने के लिए पहला समन 10 फरवरी को जारी किया गया था लेकिन वह उपस्थित नहीं हुईं जिसके बाद उन्हें नया नोटिस दिया गया था। यह अभी पता नहीं चल पाया है कि उन्होंने पेश न होने के लिए मामले के जांच अधिकारी को कोई कारण बताया है या नहीं।

अधिकारियों ने कहा कि निदेशालय उन्हें पेश होने के लिए नई तारीख दे सकता है। उन्होंने बताया कि जब टीना अंबानी अपना बयान दर्ज करा लेंगी, तो उनसे



पूछताछ की जाएगी और धन शोधन निवारण अधिनियम (पीएमएलए) के तहत उनका बयान दर्ज किया जाएगा। अनिल अंबानी (66) को 'रिलायंस ग्रुप' की कई कंपनियों और उनके बैंक ऋणों से संबंधित जांच के सिलसिले में ईडी के समक्ष दूसरी बार बुधवार को पेश होने के लिए कहा गया है। वह पहली बार अगस्त 2025 में ईडी के समक्ष पेश हुए थे।

समझा जाता है कि आरकॉम में 'धोखाधड़ी' से की गई। इस विक्री की जानकारी 2025 में शेयर बाजार को दी थी।

मैनहट्टन में एक लज्जरी आवासीय संपत्ति की खरीद से जुड़े धन के लेन-देन के संबंध में पूछताछ के लिए बुलाया गया है। एजेंसी ने पहले एक बयान में आरोप लगाया था कि आरकॉम की कॉर्पोरेट दिवाला समाधान प्रक्रिया (सीआईआरपी) के दौरान 2023 में न्यूयॉर्क स्थित इस संपत्ति को गर्म ने 'धोखाधड़ी' से बेचा था।



अमेरिका के साथ व्यापार समझौता किसानों के हितों की रक्षा करता है : शिवराज सिंह चौहान

दक्षिण भारत राष्ट्रमत
dakshinbharat.com

जयपुर। केंद्रीय कृषि मंत्री शिवराज सिंह चौहान ने सोमवार को कहा कि अमेरिका के साथ हाल ही में हुआ व्यापार समझौता भारतीय किसानों के हितों की रक्षा करता है और इसे सावधानीपूर्वक विचार के बाद अंतिम रूप दिया गया है। जयपुर में एक कार्यक्रम को संबोधित करते हुए उन्होंने कहा कि सरकार ने सुनिश्चित किया है कि कोई भी निर्यात देश के किसानों को नुकसान नहीं पहुंचाएगा। उन्होंने कहा, 'भारत का कृषि मंत्री होने के नाते पूरी जिम्मेदारी के साथ कह रहा हूँ कि इस व्यापार समझौते में भारतीय किसानों के हितों का पूरा ध्यान रखा गया है। यह सुनिश्चित किया गया है कि भारत के किसानों को कोई नुकसान न हो।'

आयात पर चौहान ने कहा कि जिन चीजों की भारत को आवश्यकता है, उन्हें आयात करना पड़ता है। उन्होंने कहा, हम आज भी दालों में आत्मनिर्भर नहीं हैं। यदि कोई आवश्यक वस्तु किसी अन्य देश से आती है तो इसमें आपत्ति क्यों? सब आयात का उल्लेख करते हुए उन्होंने कहा कि भारत लगभग 5.5 लाख मीट्रिक टन सेब आयात करता है। उन्होंने कहा, ये तुर्की और ईरान जैसे देशों से आते हैं। यदि एक लाख मीट्रिक टन अमेरिका से आता है और यह सुनिश्चित किया जाता है कि हमारे किसानों पर असर न पड़े, तो इसमें समस्या क्या है?

कपास पर उन्होंने कहा कि वस्त्र उद्योग को कमी का सामना करना पड़ता है। उन्होंने सवाल किया कि जब कपास उत्पादन कम होता है तो हमें आयात करना पड़ता है। यदि आवश्यकता है तो आपत्ति क्यों होगी? कांग्रेस नेता

राहुल गांधी पर निशाना साधते हुए चौहान ने कहा कि वे योजना झूठे आरोप लगा रहे हैं। उन्होंने कहा, एक नेता हैं जो पार्ट-टाइम राजनेता और फुल-टाइम नाटककार हैं। वे न व्यापार समझौते हैं न परंपरा। जिन्होंने कभी गांव और खेत नहीं देखे, वे रोज आरोप लगाते हैं।

केंद्रीय मंत्री ने सवाल किया कि पूर्ववर्ती संग्रह सरकार ने स्वामीनाथन समिति की रिपोर्ट क्यों लागू नहीं की, जो विसर्ग उत्पादन लागत से 50 प्रतिशत अधिक पर एमएसपी तय करने की सिफारिश की गई थी। उन्होंने कहा, संग्रह सरकार ने हलफनामा दाखिल किया था कि इससे बाजार बिगड़ जाएगा। नरेन्द्र मोदी ने ही यह निर्णय लिया कि लागत से 50 प्रतिशत अधिक पर एमएसपी दिया जाएगा।

उन्होंने यह भी पूछा कि 2006-07 में जब रिफॉर्ड चीनी उत्पादन हुआ

था तो कांग्रेस ने बफर स्टॉक क्यों नहीं बनाया। उन्होंने कहा, जब कीमते गिरीं तो किसानों की रक्षा क्यों नहीं की गई? यह कैसा व्यापार था कि चीनी 36 रुपये प्रति किलो आयात की गई और 12.50 रुपये प्रति किलो निर्यात की गई।

खाद्य तेल आयात का उल्लेख करते हुए उन्होंने कहा कि 1993-94 तक भारत खाद्य तेलों में आत्मनिर्भर था और कांग्रेस सरकार ने खाद्य तेलों को ओपन जनरल लाइसेंस में डालकर देश को आयात पर निर्भर बना दिया। उन्होंने कहा, गोदावरी में हजारों टन अनाज पड़ा। उच्चतम न्यायालय ने भी कहा था कि इसे गरीबों में बांट दो। लेकिन तब की संग्रह सरकार ने कहा कि न्यायालय को हस्तक्षेप नहीं करना चाहिए। चौहान ने कहा कि नरेन्द्र मोदी के नेतृत्व वाली राजग सरकार ही 80 करोड़ गरीबों को मुफ्त अनाज उपलब्ध करा रही है। उन्होंने कहा कि किसान अन्नदाता हैं

और सरकार किसानों के हितों को बढ़ावा देने और उन्हें तकनीकी मदद से सशक्त बनाने के लिए काम कर रही है। उन्होंने कहा, हमें प्राकृतिक खेती की ओर बढ़ना चाहिए। हमें कृषि को पशुपालन और अन्य गतिविधियों से जोड़ना चाहिए ताकि किसानों की आय बढ़े। हमारा प्रयास किसानों की कठिनाइयों को कम करने और समाप्त करने का है। राजग नेतृत्व में किसानों का कल्याण हमारी सर्वोच्च प्राथमिकता है। कार्यक्रम में मंत्री ने किसानों के लिए कृत्रिम बुद्धिमत्ता आधारित प्लेटफॉर्म 'भारत-विस्तार' लॉन्च किया। यह एक बहु-स्तरीय डिजिटल प्लेटफॉर्म है जिसे कृषि समुदाय को संपूर्ण सहयोग प्रदान करने के लिए डिजाइन किया गया है। मुख्यमंत्री भजनलाल शर्मा ने भी कार्यक्रम को संबोधित किया, जबकि विभिन्न राज्यों के कृषि मंत्री वरुणल माध्यम से कार्यक्रम में शामिल हुए।

जल जीवन मिशन भ्रष्टाचार मामले में एसीबी ने नौ लोगों को गिरफ्तार किया

दक्षिण भारत राष्ट्रमत
dakshinbharat.com

जयपुर। राजस्थान में भ्रष्टाचार निरोधक ब्यूरो (एसीबी) ने जल जीवन मिशन से जुड़े करोड़ों रुपये के कथित भ्रष्टाचार मामले में मंगलवार तड़के कार्रवाई करते हुए नौ लोगों को गिरफ्तार किया। इनमें वरिष्ठ अभियंता और सेवानिवृत्त अधिकारी भी शामिल हैं। अधिकारियों ने यह जानकारी दी। एसीबी अधिकारियों के अनुसार, जयपुर, बाड़मेर, उदयपुर, करौली, दिल्ली और अन्य स्थानों पर मंगलवार तड़के करीब 18 टीमों ने छापेमारी कर गिरफ्तारी की।

कार्रवाई के दौरान मुख्य अभियंता (प्रशासन) दिनेश गोयल, मुख्य अभियंता (ग्रामीण) के.डी. गुप्ता, अतिरिक्त मुख्य अभियंता, जयपुर द्वितीय शुभांशु दीक्षित, वित्तीय सलाहकार, नवीकरणीय ऊर्जा सुशील शर्मा, मुख्य अभियंता, चुरु नीरल कुमार, निरालिप्त कार्यकारी अभियंता विशाल सक्सेना, हाल में सेवानिवृत्त अतिरिक्त मुख्य अभियंता अरुण श्रीवास्तव, हाल में सेवानिवृत्त मुख्य अभियंता और तकनीकी सदस्य डी. के. गौड़, हाल में सेवानिवृत्त अधीक्षक अभियंता महेंद्र प्रकाश सोनी को गिरफ्तार किया गया। एसीबी के आधिकारिक बयान के अनुसार, जांच में सामने आया कि गणपति

ट्यूबवेल कंपनी के मालिक महेश मित्तल और श्याम ट्यूबवेल कंपनी के मालिक पदमचंद जैन ने कथित तौर पर आईआरकॉन इंटरनेशनल लिमिटेड द्वारा जारी फर्जी कार्यपत्रता प्रमाणपत्रों के आधार पर लगभग 960 करोड़ रुपये की निविदाएं हासिल कीं। बयान के अनुसार, इसमें जन स्वास्थ्य अभियांत्रिकी विभाग (पीएचईडी) अधिकारियों की मिलीभगत भी सामने आई।

जांच से यह भी पता चला कि पीएचईडी अधिकारियों के अनुसार, जयपुर, बाड़मेर, उदयपुर, करौली, दिल्ली और अन्य स्थानों पर मंगलवार तड़के करीब 18 टीमों ने छापेमारी कर गिरफ्तारी की।

कार्रवाई के दौरान मुख्य अभियंता (प्रशासन) दिनेश गोयल, मुख्य अभियंता (ग्रामीण) के.डी. गुप्ता, अतिरिक्त मुख्य अभियंता, जयपुर द्वितीय शुभांशु दीक्षित, वित्तीय सलाहकार, नवीकरणीय ऊर्जा सुशील शर्मा, मुख्य अभियंता, चुरु नीरल कुमार, निरालिप्त कार्यकारी अभियंता विशाल सक्सेना, हाल में सेवानिवृत्त अतिरिक्त मुख्य अभियंता अरुण श्रीवास्तव, हाल में सेवानिवृत्त मुख्य अभियंता और तकनीकी सदस्य डी. के. गौड़, हाल में सेवानिवृत्त अधीक्षक अभियंता महेंद्र प्रकाश सोनी को गिरफ्तार किया गया। एसीबी के आधिकारिक बयान के अनुसार, जांच में सामने आया कि गणपति

ट्यूबवेल कंपनी के मालिक महेश मित्तल और श्याम ट्यूबवेल कंपनी के मालिक पदमचंद जैन ने कथित तौर पर आईआरकॉन इंटरनेशनल लिमिटेड द्वारा जारी फर्जी कार्यपत्रता प्रमाणपत्रों के आधार पर लगभग 960 करोड़ रुपये की निविदाएं हासिल कीं। बयान के अनुसार, इसमें जन स्वास्थ्य अभियांत्रिकी विभाग (पीएचईडी) अधिकारियों की मिलीभगत भी सामने आई। जांच से यह भी पता चला कि पीएचईडी अधिकारियों के अनुसार, जयपुर, बाड़मेर, उदयपुर, करौली, दिल्ली और अन्य स्थानों पर मंगलवार तड़के करीब 18 टीमों ने छापेमारी कर गिरफ्तारी की।

गौ हत्या के मुद्दे पर विधानसभा में हंगामा, कार्यवाही कई बार स्थगित

दक्षिण भारत राष्ट्रमत
dakshinbharat.com

जयपुर। गाय को राज्य माता का दर्जा दिए जाने व गौ हत्या के मुद्दे पर मंगलवार को राजस्थान विधानसभा में हंगामा हुआ और सदन की कार्यवाही कई बार स्थगित करनी पड़ी। प्रश्नकाल के दौरान भाजपा के विधायक बालमुकुन्दचार्ज ने प्रश्न किया कि गाय राज्य सरकार गाय को राज्य माता का दर्जा देने का विचार रखती है? इस पर गोपालन मंत्री जोराराम कुमावत ने कहा, गो संवर्धन व गोमाला की सेवा के लिए सरकार पूरी तरह से समर्पित है। इनका प्रश्न है कि गाय को राज्य माता का दर्जा देने का सरकार विचार रखती है ...वर्तमान में ऐसा कोई प्रस्ताव विभाग में विचाराधीन नहीं है। इसके साथ ही उन्होंने कहा कि गो हत्या रोकने के लिए कानून पहले से ही बना हुआ है।

यहीं नेता प्रतिपक्ष टीकाराम जूली ने पूछा, सरकार स्पष्ट नहीं कर पा रही है कि वह गाय को गो

माता का दर्जा देगी या नहीं देगी। उन्होंने कहा, गो हत्याएं हो रही हैं लगातार। पिछले सप्ताह जयपुर में गो हत्या हुई। हिंगोनिया गोशाला में भी ऐसी ही घटना हुई और इस मामले में भाजपा के किसी कार्यकर्ता का नाम है। पार्टी के विधायक उसे छुड़वाने का काम कर रहे हैं।

इस पर सरकार क्या रुख है। दोषियों के खिलाफ क्या कार्रवाई करेगी। इसके बाद सदन में हंगामा शुरू हो गया। भारतीय जनता पार्टी के विधायक गोपाल शर्मा आसन की बिना अनुमति लिए, खड़े होकर जोर-जोर से बोलने लगे। विधानसभा अध्यक्ष वासुदेव देवनाानी ने उन्हें बैठने के लिए कहा। जब वह नहीं माने तो उन्होंने मुख्य सचेतक जोगेश्वर गर्ग से शर्मा को बैठाने को कहा।

यहीं कांग्रेस विधायकों ने नारेबाजी शुरू कर दी। सत्तारूढ़ भाजपा के कुछ विधायक भी बोलने लगे। कांग्रेस के कुछ विधायकों ने पोस्टर दिखाने की कोशिश की तो देवनाानी ने नाराजगी जताते हुए उन्हें ऐसा करने से मना किया।

खाद्य सुरक्षा योजना में 75 लाख नए लाभार्थियों के नाम जोड़े गए

जयपुर। राजस्थान में खाद्य सुरक्षा योजना में 75 लाख नए लाभार्थियों के नाम जोड़े गए हैं। राज्य सरकार ने मंगलवार को विधानसभा में यह जानकारी दी। खाद्य एवं नागरिक आपूर्ति मंत्री सुमित गोदारा ने विधानसभा में कहा कि खाद्य सुरक्षा योजना में राज्य के 75 लाख नए लाभार्थियों के नाम जोड़े गए हैं। इससे जरूरतमंद परिवारों को राहत मिली है। उन्होंने कहा कि राष्ट्रीय खाद्य सुरक्षा योजना में नए लाभार्थियों को जोड़ने के लिए 26 जनवरी 2025 से पोर्टल खोला गया है, कोई भी पात्र व्यक्ति इस पोर्टल के माध्यम से अपना नाम इस योजना में जोड़ सकता है। खाद्य एवं नागरिक आपूर्ति मंत्री गोदारा प्रश्नकाल के दौरान विधायक रामनिवास गावड़िया द्वारा इस संबंध में पूछे गए प्रश्नों का जवाब दे रहे थे। उन्होंने कहा कि राज्य सरकार का ध्येय है कि प्रदेश में कोई भी पात्र नागरिक खाद्य सुरक्षा योजना के लाभ से वंचित न रहे। मंत्री ने बताया कि राष्ट्रीय खाद्य सुरक्षा योजना के अंतर्गत 'वन नेशन, वन राशन कार्ड' के माध्यम से पात्र लाभार्थी देश में कहीं भी अपने हिस्से का राशन प्राप्त कर सकते हैं।

गतिरोध समाप्त करने के लिए, सत्ता पक्ष और विपक्ष दोनों तरफ के विधायक, अध्यक्ष देवनाानी से उनके कक्ष में मिले। कांग्रेस के विधायकों ने भाजपा विधायक राजन शर्मा के बतवै पर एतराज जताया जो मुद्दा उठाते हुए विपक्ष की सीटों की तरफ पहुंच गए थे।



राजस्थान विधानसभा का घेराव करने निकले कांग्रेस कार्यकर्ताओं और पुलिस के बीच झड़प, 12 घायल

दक्षिण भारत राष्ट्रमत
dakshinbharat.com

जयपुर। खेल विरोधी नीतियों को समाप्त कर खिलाड़ियों को सुविधाएं और नौकरी देने की मांग को लेकर मंगलवार को राजस्थान प्रदेश कांग्रेस के खेलकूद प्रकोष्ठ के कार्यकर्ता बाड़मेर गोदाम से रैली के रूप में विधानसभा का घेराव करने निकले। कार्यकर्ताओं को रोकने के लिए पुलिस ने पानी की बोझार की। इससे पहले पार्टी कार्यकर्ता बाड़मेर

गोदाम स्थित सहकार भवन पर एकत्र होकर रैली के रूप में निकले। पुलिस ने बैरिकेड लगाकर कार्यकर्ताओं को रास्ते में ही रोक दिया। इस दौरान कार्यकर्ताओं और पुलिस के बीच धक्का-मुक्की भी हुई। कुछ कार्यकर्ताओं ने बैरिकेड हटाने की कोशिश की, जिसके बाद पुलिस ने पानी की बोझार का इस्तेमाल कर भीड़ को तितर-बितर किया।

राजस्थान प्रदेश कांग्रेस कमेटी के खेलकूद प्रकोष्ठ के अध्यक्ष अमीन पटान ने आरोप

लगाया कि पुलिस ने बर्बरता पूर्वक लाठियों बरसाईं, जिससे 12 से ज्यादा कार्यकर्ताओं को चोट आई है। पटान ने कहा, 'जनता से जुड़े मुद्दों को लेकर संघर्ष जारी रखेंगे। हम उठने वाले नहीं हैं। पुलिस गोलियां चलाएगी तो भी हम युवाओं की आवाज को उठाते रहेंगे।' पटान ने दावा किया कि प्रदेश में भाजपा सरकार के गठन के बाद से खेल बजट में कमी हुई और खिलाड़ियों को समय पर टीए-डीए, प्रोत्साहन राशि और छात्रवृत्ति नहीं मिल रही है।

उन्होंने कहा कि खेल मैदानों पर अतिक्रमण और स्टेडियम निर्माण कार्य ठप हो गए हैं। कांग्रेस नेता ने कहा कि खिलाड़ियों और खेल प्रेमियों ने विधानसभा अध्यक्ष के नाम जापान सॉपकर भाजपा सरकार पर खेल विरोधी नीतियों को समाप्त कर खिलाड़ियों को सुविधाएं और नौकरी देने की मांग की है। प्रदर्शन में प्रदेश कांग्रेस कमेटी के अध्यक्ष गोविंद सिंह डोटासरा, नेता प्रतिपक्ष टीकाराम जूली सहित कई वरिष्ठ कांग्रेसी नेता मौजूद रहे।



जैसलमेर जिले में अंतरराष्ट्रीय सीमा के पास संदिग्ध युवक पकड़ा गया

दक्षिण भारत राष्ट्रमत
dakshinbharat.com

जैसलमेर। जैसलमेर जिले के म्याजलार पुलिस थाना इलाके में एक युवक संदिग्ध अवस्था में घूमते हुए पकड़ा गया। पुलिस ने बताया कि सुरक्षा एजेंसियां उससे पूछताछ कर रही हैं। पुलिस के अनुसार, यह युवक मंगलवार सुबह अंतरराष्ट्रीय सीमा के पास म्याजलार क्षेत्र में संदिग्ध हालत में घूम रहा था। ग्रामीणों ने उसे पकड़ कर सीमा सुरक्षा बल को सौंपा। बल ने उसे आगे की कार्रवाई के लिए पुलिस के हवाले कर दिया। पुलिस ने बताया कि प्राथमिक जांच में युवक की पहचान तेलंगाना निवासी मोहम्मद अशफाक हुसैन (38) के रूप में हुई। युवक के पास से भारतीय पासपोर्ट बरामद हुआ है। सुरक्षा एजेंसियां उससे पूछताछ कर रही हैं।



जयपुर में मंगलवार को एक एजाम सेंटर पर सीबीएसई बोर्ड हाई स्कूल एजाम देने के लिए छात्र पहुंचे।

राजस्थान के कई इलाकों में हल्की बारिश होने की संभावना

जयपुर। एक पश्चिमी विक्षोभ के असर से राजस्थान के कुछ हिस्सों में हल्की बारिश होने का अनुमान है। मौसम विभाग ने मंगलवार को यह जानकारी दी। इसके अनुसार, एक नया पश्चिमी विक्षोभ सक्रिय होने से जोधपुर, बीकानेर, अजमेर, जयपुर, उदयपुर संभाग के कुछ भागों में आज दोपहर बाद हल्की बारिश होने की संभावना है।

विक्षोभ का सबसे अधिक असर 18 फरवरी को

बीकानेर, अजमेर, जयपुर, भरतपुर, कोटा संभाग और शेखावाटी क्षेत्र में होने तथा कुछ भागों में हल्की से मध्यम बारिश होने की संभावना है। इस दौरान कहीं-कहीं 30-40 किलोमीटर प्रति घंटे की रफ्तार से तेज हवाएं चलने की संभावना है। पिछले 24 घंटे के दौरान राजस्थान में मौसम शुष्क रहा। अधिकतम तापमान बाड़मेर में 34.3 डिग्री और न्यूनतम तापमान करौली में 10.0 डिग्री सेल्सियस दर्ज किया गया।



मुख्यमंत्री भजनलाल शर्मा ने मंगलवार को पुष्कर में होने वाले शत (100) गायत्री पुरस्करण महायज्ञ के पोस्टर का विमोचन किया। यह महायज्ञ प्रखर जी महाराज के सांख्यिक में ब्रह्मतीर्थ पुष्कर में 8 मार्च से 19 अप्रैल तक होगा जिसमें 2000 संख्या वंदनकर्ता पंथियों की ओर से 27 करोड़ गायत्री मंत्र जाप किए जाएंगे। इस 200 कुंडीय महायज्ञ में 3 करोड़ मंत्रों की आहुति दी जाएगी। मुख्यमंत्री से पोस्टर विमोचन कराने पहुंचे प्रतिनिधि मंडल में परमेश्वर शर्मा, पवन पारीक, मुकेश काका, प्यारेलाल शर्मा, महेंद्र शर्मा एवं रमेश शर्मा मावावाले शामिल थे।

दक्षिण भारत राष्ट्रमत



फारुक अब्दुल्ला ने कश्मीर में शांति के लिए राष्ट्रीय एकता की अपील की

दक्षिण भारत राष्ट्रमत
dakshinbharat.com

तिरुवनंतपुरम/भाषा। जम्मू-कश्मीर के पूर्व मुख्यमंत्री फारुक अब्दुल्ला ने देश से केंद्र-शासित प्रदेश के लोगों की शांति और गरिमा के लिए लड़ाई में एकजुट होने की मंगलवाचन की अपील की।

अब्दुल्ला केरल राज्य योजना आयोग की ओर से यहां विकास और लोकतंत्र के विषय पर आयोजित अंतरराष्ट्रीय संगोष्ठी 'विजन-2031' के समापन समारोह में बोल रहे थे। अब्दुल्ला के भावपूर्ण संबोधन को ध्यानपूर्वक सुन रहे मुख्यमंत्री पिनराई विजयन ने सीट पर लोटने पर उन्हें गर्मजोशी से गले लगाया। अब्दुल्ला ने कहा, हमारे आपकी ओर देखते हैं और मन ही मन कहते हैं, अल्लाह! तू कब जागेगा, ताकि हम भी आजादी से

चल सकें, आजादी से बोल सकें, आजादी से सोच सकें। यही तो लोकतंत्र है-लोगों का, लोगों के लिए, लोगों द्वारा... हमारे बच्चे और हमारे लोग, जिन्होंने दुख झेला है, वे आज भी उत्तर में दुख झेल रहे हैं। हां, उन्हें पाकिस्तानी कहकर पुकारा जा रहा है। उन्होंने कहा, स्कूल, कॉलेज और विश्वविद्यालयों में पढ़ रहे हमारे बच्चों को इसकी भारी कीमत चुकानी पड़ रही है। यह सब कब खत्म होगा? नेशनल कॉन्फ्रेंस (नेका) के वरिष्ठ नेता ने नम आंखों और रुंधे गले से कहा कि दक्षिण अब भी उन सांप्रदायिक ताकतों से मुक्त है, जो देश को बांटने की कोशिश कर रही हैं। उन्होंने कहा, मैंने 90 साल की उम्र में यह यात्रा इसलिए की, ताकि आप सभी से कह सकूँ कि हमारे बारे में सोचें, हमारे लिए प्रार्थना करें, ताकि हम उत्तर में आज जिस त्रासदी का सामना कर रहे हैं, उससे बाहर निकल सकें।

रामविलास पासवान के 'अपमान' को लेकर तेजस्वी माफ़ी मांगें : लोजपा (रामविलास)

दक्षिण भारत राष्ट्रमत
dakshinbharat.com



पटना/भाषा। लोक जनशक्ति पार्टी (रामविलास) ने मंगलवार को बिहार विधानसभा में मांग की कि राष्ट्रीय जनता दल (राजद) द्वारा किए गए पूर्व केंद्रीय मंत्री दिवंगत रामविलास पासवान के कथित अपमान को लेकर तेजस्वी यादव सार्वजनिक रूप से माफ़ी मांगें।

बोधगया से राजद विधायक कुमार सर्वजीत ने पिछले सप्ताह पासवान की राजनीतिक यात्रा के संदर्भ में उन्हें बेचारा कहा था। सर्वजीत ने साथ ही विधानसभा अध्यक्ष से पटना के एक प्रमुख चौराहे पर पासवान की प्रतिमा स्थापित कराने की भी मांग की थी, ताकि बिहार की राजनीति में उनके योगदान को रेखांकित किया जा सके। विधानसभा परिसर के बाहर संवाददाताओं से बातचीत में लोजपा (रामविलास) के प्रदेश अध्यक्ष राजू तिवारी ने कहा, हम

मांग करते हैं कि राजद विधायक दल के नेता के रूप में तेजस्वी यादव सदन में सार्वजनिक रूप से माफ़ी मांगें। उनके नेता ने एक ऐसे महान व्यक्ति का अपमान किया है, जिनका 50 वर्ष का बेदाग राजनीतिक करियर रहा और जिन्होंने छह प्रधानमंत्रियों के साथ काम किया। जब उनसे यह पूछा गया कि सर्वजीत ने पासवान की प्रतिमा लगाने की भी मांग की है, तो तिवारी ने कहा, उन्हें गिरफ्तारी के तहत रंग बदलना बंद करना चाहिए। पहले रामविलास पासवान जी के अपमान के लिए माफ़ी मांगें। उसके बाद हम निश्चित रूप से उनके नाम पर प्रतिमा स्थापित करने के मुद्दे पर विचार करेंगे। दूसरी ओर, सर्वजीत ने दावा किया, "राजू तिवारी इस बात को पचा नहीं पा रहे हैं कि बिहार में दलितों के मसीहा व सभी जातियों व धर्मों के गरीब लोगों के लिए काम करने वाले एक नेता की प्रतिमा लगाने की मांग उठाई गई है।"

सोनिया ने मुझे कांग्रेस की ओर से मुख्यमंत्री के रूप में शपथ के लिए तारीख तय करने को कहा था : हिमंत



दक्षिण भारत राष्ट्रमत
dakshinbharat.com

गुवाहाटी/भाषा। असम के मुख्यमंत्री हिमंत विश्व शर्मा ने मंगलवार को दावा किया कि 2014 में जब कांग्रेस के 58 विधायकों ने उनका समर्थन किया था, तब तत्कालीन कांग्रेस अध्यक्ष सोनिया गांधी ने उनसे पार्टी की ओर से मुख्यमंत्री के तौर पर शपथ लेने की तारीख तय करने को कहा था। हालांकि, उस समय अमेरिका यात्रा पर गए राहुल गांधी ने पार्टी नेताओं को फौका किया और स्थिति बदल गई। शर्मा ने राज्य विधानसभा में मंत्रिमंडल की बैठक के बाद यहां संवाददाताओं से यह बात कही। असम में 2011 के विधानसभा चुनावों के बाद कांग्रेस में अस्तोभ देखा गया था, जब विधायकों के एक वर्ग ने तत्कालीन मुख्यमंत्री तरुण गोरोई की जगह शर्मा को मुख्यमंत्री के तौर पर समर्थन दिया था। शर्मा 2015 में कांग्रेस छोड़कर भारतीय जनता पार्टी (भाजपा) में शामिल हो गए और

उन्होंने विधानसभा चुनावों में पार्टी की पहली जीत सुनिश्चित करने में अहम भूमिका निभाई। शर्मा ने कहा, "मैंमंड (सोनिया गांधी), उन्होंने अब भी यही कहता हूँ, ने मुझसे तारीख तय करने को कहा था और मैंने उनसे कहा था कि मैं जून (2014) में कामाख्या मंदिर में अंबुबाची मेले के बाद शपथ लूंगा।" उन्होंने कहा कि राहुल गांधी के फोन करने के बाद स्थिति बदल गई। शर्मा ने कहा, "तब मुझे दुख हुआ था, लेकिन अब मेरा मानना है कि किसी की जिदगी में जो भी होता है, वह अच्छे के लिए होता है और कांग्रेस में रहने पर मुझे जो मिलता, भगवान ने उससे ज्यादा दिया।"

साल 2021 में मुख्यमंत्री बने शर्मा ने कहा, "भाजपा की ओर से मुख्यमंत्री बनने के बाद मुझे पूरे दिल से असम और सनातन धर्म दोनों की सेवा करने का फौका मिला, जो कांग्रेस में रहने पर मुझसे नहीं होता।" इसके लिए राहुल गांधी का शुक्रिया अदा करता हूँ।" उन्होंने कहा कि अगर वह कभी कोई किताना लिखेंगे तो इन घटनाक्रम के बारे में विस्तार से बताएंगे। शर्मा ने दावा किया, "जब मल्लिकार्जुन खरेगे आए थे, तब कांग्रेस के 58 विधायकों ने मेरा समर्थन किया था; कुछ नेता तटस्थ रहे और केवल 12 ने कहा था कि यथास्थिति रहनी चाहिए।"

वंदे मातरम् का अपमान देश के साथ धोखा है अखिलेश को आरएसएस की शाखाओं में जाना चाहिए : योगी

दक्षिण भारत राष्ट्रमत
dakshinbharat.com

लखनऊ/भाषा। उत्तर प्रदेश के मुख्यमंत्री योगी आदित्यनाथ ने मंगलवार को समाजवादी पार्टी (सपा) के प्रमुख अखिलेश यादव को राष्ट्रीय स्वयंसेवक संघ (आरएसएस) की शाखाओं में जाकर इसकी परंपराओं और अनुशासन को समझने की सलाह देते हुए कहा कि राष्ट्रीय गीत वंदे मातरम् का कोई भी अपमान "देश के साथ धोखा" है।

यादव के वंदे मातरम् गाने और आरएसएस के संदर्भ पर टिप्पणी का जवाब देते हुए, आदित्यनाथ ने कहा कि सपा नेता को संगठन के



कामकाज के बारे में सीखना चाहिए। मुख्यमंत्री ने कहा, "आगर वह (अखिलेश) आरएसएस की शाखाओं में जाना शुरू कर देते हैं, तो वह सुबह जल्दी उठना सीख जाएंगे। यह उनके हित में होगा और इससे उनके परिवार द्वारा चलाई जाने वाली पार्टी की पहचान बनाए रखने में भी मदद मिल सकती है।" आदित्यनाथ लखनऊ में एक निजी मीडिया हाउस द्वारा आयोजित 'विकसित भारत - समृद्ध उत्तर प्रदेश' कॉन्क्लेव को संबोधित कर रहे थे। मुख्यमंत्री ने कहा कि वंदे मातरम् भारत की आजादी की लड़ाई का एक मंत्र रहा है और 24 जनवरी, 1950 को

संविधान सभा ने इसे राष्ट्रीय गीत का दर्जा दिया था। उन्होंने कहा, "राष्ट्रीय गीत, राष्ट्रगान या तिरंगे का अपमान संविधान बनाने वालों, बी आर अंबेडकर और उन जैसी क्रांतिकारियों का अपमान है जो वंदे मातरम् का नारा लगाते हुए फांसी पर चढ़ गए। ऐसे काम देशद्रोह के बराबर हैं, और आज का भारत इसे स्वीकार नहीं कर सकता।" अखिलेश यादव ने सोमवार को आरएसएस पर निशाना साधते हुए कहा था, "मुख्यमंत्री को पता ही नहीं कि प्रदेश में क्या हो रहा है। इनके अनरजिस्टर्ड संगी-साथियों ने कभी वंदे मातरम् नहीं गाया। न आजादी के पहले गाया और न

आजादी के बाद गाया। इन्हें अपने अनरजिस्टर्ड संगी-साथियों से पूछना चाहिए कि आपने आजादी से पहले वंदे मातरम् क्यों नहीं गाया।" समाजवादी पार्टी पर निशाना साधते हुए योगी आदित्यनाथ ने कहा कि जो लोग अपने कार्यकाल में बदलाव लाने में नाकाम रहे, वे अब दुष्प्रचार के जरिए विकास में रुकावट डालने की कोशिश कर रहे हैं। उन्होंने दावा किया, "2017 से पहले, उत्तर प्रदेश में अराजकता, भ्रष्टाचार और भाई-भतीजावाद था। तब से, राज्य ने सभी क्षेत्रों में बदलाव देखा है और आज यह देश की सबसे तेजी से बढ़ती अर्थव्यवस्थाओं में से एक है।"



मैक्रों ने मुंबई के मरीन ड्राइव पर 'जॉगिंग' के साथ भारत यात्रा की शुरुआत की

दक्षिण भारत राष्ट्रमत
dakshinbharat.com

मुंबई/भाषा। फ्रांस के राष्ट्रपति इमैनुएल मैक्रों ने मुंबई पहुंचने के तुरंत बाद मरीन ड्राइव पर 'जॉगिंग' कर वहां सुबह की सैर कर रहे लोगों को अभिहित कर दिया। गहरे नीले रंग की टी-शर्ट, काले रंग के शॉर्ट्स और 'रनिंग शू' पहने हुए मैक्रों सुबह की सैर करने वाले लोगों में से ही एक नजर आ रहे थे, वहीं सुरक्षाकर्मी उनसे कुछ दूरी बनाते हुए उनके साथ मौजूद थे। आधिकारिक बैठकों एवं व्यस्त कार्यक्रमों के शुरू होने से ठीक पहले, फ्रांसीसी राष्ट्रपति को 'जॉगिंग' करते हुए देखा गया। मरीन ड्राइव पर मौजूद लोगों ने उनकी 'जॉगिंग' के वीडियो बनाए जो

सोशल मीडिया पर वायरल हुए हैं। ऐसा पहली बार नहीं हुआ है जब मैक्रों ने किसी आधिकारिक यात्रा की इस तरह से शुरुआत की हो। पिछले साल दिसंबर में, चीन की राजकीय यात्रा के दौरान मैक्रों ने दक्षिण पश्चिमी चीन के शिचुआन प्रांत के चेंगपु में 'जॉगिंग' की थी, जिसका वीडियो सामने आया था। राष्ट्रपति और फ्रांस की प्रथम महिला ब्रिगिट मैक्रों ने बाद में, दक्षिण मुंबई के ताजमहल पैलेस होटल में नवंबर 2008 में हुए आतंकी हमले में मारे गए लोगों को श्रद्धांजलि अर्पित की। प्रधानमंत्री मोदी के न्योते पर राष्ट्रपति मैक्रों 17 से 19 फरवरी तक भारत की आधिकारिक यात्रा पर हैं। इस यात्रा के दौरान फ्रांसीसी राष्ट्रपति 'एआई इम्पैक्ट समिट' में भाग लेंगे। यह राष्ट्रपति मैक्रों की भारत की चौथी और मुंबई की पहली यात्रा है।

विकास का 'सनातन मॉडल' ही भारत को फिर से विश्व गुरु बना सकता है : राजेंद्र सिंह



दक्षिण भारत राष्ट्रमत
dakshinbharat.com

गोरखपुर (उप्र)/भाषा। जल संरक्षण प्रयासों के लिए मशहूर और रेमन मैंगसायसाय पुरस्कार जीतने वाले 'जल पुरुष' राजेंद्र सिंह ने मंगलवार को कहा कि विकास का 'सनातन मॉडल' ही भारत को फिर से विश्व गुरु बना सकता है। सिंह विकास के साथ पर्यावरण की चुनौतियों: सतत विकास के लिए मिलकर कोशिशों' विषय पर संगोष्ठी के पहले सत्र को संबोधित कर रहे थे, जिसे

उत्तर प्रदेश प्रदूषण नियंत्रण बोर्ड (यूपीपीसीबी) और महायोगी गोरखनाथ विश्वविद्यालय (एमजीयू) ने मिलकर आयोजित किया था। सिंह ने कहा कि भारत की पुरानी ज्ञान व्यवस्था ने लंबे समय से मनुष्यों और प्रकृति के बीच तालमेल पर जोर दिया है। उन्होंने कहा, "सनातन का मतलब है हमेशा रहने वाला और हमेशा नया होने वाला। पुराने भारत का विकास टिकाऊपन पर आधारित था। वेदों और उपनिषदों में सदियों पहले प्रकृति के प्रति इंसानी जिम्मेदारियों की बात की गई थी।" उन्होंने कहा कि भारत को आज की पर्यावरण की चुनौतियों से निपटने के लिए इस मॉडल पर फिर से सोचना चाहिए। सिंह ने कहा, "विकास का सनातन मॉडल, जिसमें आर्थिक तरकीबों को पर्यावरण की सुरक्षा के साथ जोड़ा गया हो, भारत को विश्व गुरु का दर्जा वापस पाने में मदद कर सकता है।"

ईडी ने लुधियाना के उद्योगपति के 'डिजिटल अरेस्ट' मामले में संपत्ति जब्त की

नई दिल्ली/भाषा। प्रवर्तन निदेशालय (ईडी) ने मंगलवार को कहा कि उसने लुधियाना के प्रसिद्ध उद्योगपति एस पी ओसवाल के 'डिजिटल अरेस्ट' से जुड़ी धन शोधन जांच के तहत एक 'म्यूल' बैंक खाते में जमा 1.76 करोड़ रुपए की धनराशि जब्त कर ली है। ईडी के बयान में कहा गया कि यह धनराशि म्यूचुअल फंड डेवेलपमेंट नामक एक इकाई के बैंक खाते में पड़ी थी और इस बैंक खाते का इस्तेमाल 'डिजिटल अरेस्ट' जैसे विभिन्न साइबर अपराधों से अर्जित अपराध की आय को प्राप्त करने और उसे स्थानांतरित करने के लिए किया जाता था। पंजाब के लुधियाना में पुलिस ने इस धोखाधड़ी का मामला दर्ज किया था, जिसका संज्ञान ईडी ने लिया। एजेंसियों के अनुसार, वर्धमान गुप के अध्यक्ष ओसवाल को अगस्त 2023 में सीबीआई के अधिकारी बनकर धोखाधड़ी करने वालों ने 'डिजिटल अरेस्ट' कर लिया था और उनसे सात करोड़ रुपए की उगाही की थी। जांच में पता चला कि साइबर अपराध से प्राप्त धन को कई बैंक खातों में भेजा गया और वे खाते "आर्थिक रूप से कमजोर" व्यक्तियों को ऋण की व्यवस्था करना या रोजगार प्रदान करने के झूठे वादे करके खोले गए थे। ईडी ने इस मामले में 2025 में दो आरोपियों को गिरफ्तार किया था। "म्यूल" खातों का इस्तेमाल वित्तीय अपराधों से अर्जित धन को स्थानांतरित करने के लिए किया जाता है और इसका असली मालिक इसका उपयोगकर्ता नहीं होता है। ऐसे खाते फर्जी या किराए पर लिए गए केवाईसी का उपयोग करके बनाए जाते हैं, जहां कोई व्यक्ति निश्चित कमीशन के बदले अपना खाता उधार देता है। 'डिजिटल अरेस्ट' साइबर अपराध का एक तरीका है, जिसमें अपराधी पुलिस या जांच एजेंसी के अधिकारी बनकर लोगों को डरवाते हैं। वे धमकी देते हैं कि अगर पैसे नहीं दिए, तो उन्हें गिरफ्तार कर लिया जाएगा या मुकदमा चलाया जाएगा, और इसी डर के सहारे उनसे पैसे वसूलते हैं।

'बेटी के बाद बेटे को भी खो दोगे': बिहार की मृत नीत अभ्यर्थी के परिवार को मिली धमकी

जहानाबाद/भाषा। बिहार में कथित यौन उत्पीड़न के बाद मौत की शिकार एक नीत अभ्यर्थी के परिवार ने आरोप लगाया है कि उन्हें धमकी दी गई है कि "उनके बेटे का भी उनकी बेटी जैसा अंजाम होगा।" पुलिस ने मंगलवार को यह जानकारी दी। नीत अभ्यर्थी की मौत के मामले की जांच केंद्रीय अन्वेषण ब्यूरो (सीबीआई) कर रहा है। परिवार ने अपनी शिकायत में आरोप लगाया है कि उनके घर के अंदर एक कागज फेंका गया, जिस पर लिखा था, तुम अपनी बेटी को खो चुके हो और अगर तुम नहीं माने तो अपने बेटे को भी खो दोगे। जहानाबाद जिले के शकुराबाद थाने के प्रभारी राहुल कुमार ने बताया कि शनिवार को भी इसी तरह का धमकी भरा पत्र घर के अंदर फेंका गया था। उन्होंने बताया कि इसके बाद उनके घर पर सुरक्षा व्यवस्था की गई थी, ताजा शिकायत की जांच की जाएगी और उचित कदम उठाए जाएंगे। करीब 18 वर्षीय छात्रा पटना के एक निजी छात्रावास में रहकर पढ़ाई कर रही थी। पिछले महीने वह छात्रावास में अचेत अवस्था में मिली थी और कुछ दिनों बाद अस्पताल में उसकी मौत हो गई।

असम सरकार ने 62,294.78 करोड़ रु. का अंतरिम बजट पेश किया, प्रमुख योजनाएं जारी रहेंगी

दक्षिण भारत राष्ट्रमत
dakshinbharat.com



गुवाहाटी/भाषा। असम की वित्त मंत्री अर्जुना नियोग ने मंगलवार को वित्त वर्ष 2026-27 के लिए 62,294.78 करोड़ रुपए का अंतरिम बजट विधानसभा में पेश किया और कहा कि प्रत्यक्ष नकद लाभ देने वाली प्रमुख योजनाएं आने वाले वर्षों में भी जारी रहेंगी। राज्य में कुछ महीनों में विधानसभा चुनाव प्रस्तावित हैं। नियोग से पहले अपना अंतिम बजट पेश करते हुए नियोग ने कहा कि भारतीय रिजर्व बैंक के आंकड़ों के अनुसार इस समय असम देश का सबसे तेजी से बढ़ने वाला राज्य है। उन्होंने कहा, "मैं वित्त वर्ष 2026-27 के शुरुआती

में 8.2% की कमी आई है। माध्यमिक स्तर पर लड़कियों के कुल नामांकन अनुपात में 4.2% और वरिष्ठ माध्यमिक स्तर पर 7.5% की वृद्धि हुई है। वित्त मंत्री ने कहा कि 'मुख्यमंत्री निजुत मोड़ना असोनी' योजना के तहत सरकार ने 1,000 रुपए से 2,500 रुपए तक की मासिक वित्तीय सहायता के लिए करीब 260 करोड़ रुपए आवंटित किए हैं जिससे 55 लाख से अधिक छात्राओं को सहायता मिलेगी। उन्होंने कहा, "इसी प्रकार, मुख्यमंत्री निजुत बाबू योजना के तहत, स्नातक एवं स्नातकोत्तर पाठ्यक्रमों के प्रथम वर्ष के आर्थिक रूप से कमजोर परिवारों के 47,428 लड़कों को 1,000 रुपए से 2,000 रुपए की मासिक वित्तीय सहायता प्रदान की जाएगी।"

वित्त मंत्री ने कहा कि 'मुख्यमंत्री निजुत मोड़ना असोनी' योजना के तहत सरकार ने 1,000 रुपए से 2,500 रुपए तक की मासिक वित्तीय सहायता के लिए करीब 260 करोड़ रुपए आवंटित किए हैं जिससे 55 लाख से अधिक छात्राओं को सहायता मिलेगी। उन्होंने कहा, "इसी प्रकार, मुख्यमंत्री निजुत बाबू योजना के तहत, स्नातक एवं स्नातकोत्तर पाठ्यक्रमों के प्रथम वर्ष के आर्थिक रूप से कमजोर परिवारों के 47,428 लड़कों को 1,000 रुपए से 2,000 रुपए की मासिक वित्तीय सहायता प्रदान की जाएगी।"

हुमायूं को मस्जिद निर्माण के लिए 50 प्रतिशत धनराशि बांग्लादेश से मिली : शुभेंद्र

दक्षिण भारत राष्ट्रमत
dakshinbharat.com

कोलकाता/भाषा। भारतीय जनता पार्टी (भाजपा) नेता शुभेंद्र अधिकारी ने मंगलवार को दावा किया कि जनता उन्नयन पार्टी (जेयूपी) के संस्थापक हुमायूं कबीर को अयोध्या की बाबरी मस्जिद की तर्ज पर यहां मस्जिद बनाने के लिए आधी धनराशि बांग्लादेश से मिली है।



पश्चिम बंगाल विधानसभा में विपक्ष के नेता अधिकारी ने दावा किया कि कबीर पिछले साल 28 दिसंबर को एक सप्ताह के लिए धन की व्यवस्था करने बांग्लादेश गए थे। अधिकारी ने दावा किया, "कबीर ने मुश्किदाबाद के बेलडंगा में मस्जिद के लिए 50 प्रतिशत धनराशि बांग्लादेशी दानवालाओं से जुटाई है, जो जमात जैसे संगठनों से जुड़े हुए हैं। वह (कबीर) अल्पसंख्यकों के

कबीर ने बांग्लादेश की यात्रा के लिए कहा, "मेरी यात्रा का पूरा व्यौरा खुली किताब की तरह सबके सामने है। मैं 10 अक्टूबर को शाम पांच बजे मालदा होते हुए भारत लौटा हूँ। अगर शुभेंद्र अधिकारी चाहें तो मैं उन्हें अपनी पूरी यात्रा का कार्यक्रम भेज सकता हूँ।" उन्होंने कहा, "मैं सोच भी नहीं सकता कि कोई इतना नीच काम कर सकता है और बांग्लादेश की मेरी यात्रा को बाबरी मस्जिद के वित्तपोषण से जोड़ सकता है। बाबरी मस्जिद के लिए पूरे भारत के लोगों ने उदारतापूर्वक दान दिया है और सब कुछ पारदर्शी है।" कबीर ने बताया कि वह बांग्लादेश अपने दोस्तों और रिश्तेदारों से मुलाकात करने गए थे। उन्होंने कहा कि अधिकारी को मस्जिद के लिए धन के स्रोत का पता लगाने के साथ-साथ बांग्लादेश की मेरी यात्रा की केंद्रीय अन्वेषण ब्यूरो या प्रवर्तन निदेशालय (ईडी) जांच की मांग करनी चाहिए।

चेक बाउंस मामलों में न्यायालय के सजा निलंबित करने के बाद अभिनेता राजपाल यादव तिहाड़ जेल से रिहा

दक्षिण भारत राष्ट्रमत
dakshinbharat.com



नई दिल्ली/भाषा। दिल्ली उच्च न्यायालय द्वारा चेक बाउंस मामलों में अस्थायी रिहाई की अनुमति दिए जाने के बाद अभिनेता राजपाल यादव मंगलवार शाम तिहाड़ जेल से बाहर आ गए। सुर्खों के मुताबिक, सभी औपचारिकताएं पूरी होने के बाद राजपाल यादव शाम करीब 4:50 बजे तिहाड़ जेल से बाहर निकले। शिकायतकर्ता को डेढ़ करोड़ रुपए दिए जाने के बाद उन्हें राहत दी गई। यादव ने कहा, 2027 में, मैं बॉलीवुड में काम करते हुए 30 साल पूरे कर लूंगा। सभी लोग मेरे साथ रहे हैं। इसीलिए मैं 200-250 फिल्म कर सका। अभिनेता ने कहा कि उन्होंने हमेशा उच्च न्यायालय के निर्देशों का पालन किया है और आगे भी करते रहेंगे। जब भी आवश्यकता होगी वह उपलब्ध रहेंगे। यादव ने कहा, "उन्हें पूरे देश के लोगों का प्यार एवं समर्थन प्राप्त है। अगर अगर कोई आरोप लगते हैं, तो वह पूरी तरह से और पारदर्शी तरीके से जवाब देने के लिए तैयार हैं।" उन्होंने कहा, "आगर किसी को कानूनी जानकारी चाहिए तो वे मेरे वकील से बात कर सकते हैं।" न्यायमूर्ति स्वर्णकांता शर्मा ने इस बात पर गौर करने के बाद छह महीने की सजा को अंतरिम रूप से निलंबित कर दिया कि यादव ने शिकायतकर्ता, मेसर्स मुरली प्रोजेक्ट्स प्राइवेट लिमिटेड को 1.5 करोड़ रुपए जमा करा दिए हैं।

रांची में व्यक्ति को कार के बोनट पर घसीटा गया, जांच जारी

दक्षिण भारत राष्ट्रमत
dakshinbharat.com

रांची/भाषा। रांची में मंगलवार को दिनदहाड़े एक व्यक्ति को कथित तौर पर चलती कार के बोनट पर घसीटा गया। पुलिस के एक अधिकारी ने यह जानकारी दी। इस घटना का 40 सेकेंड से अधिक का एक वीडियो भी सोशल मीडिया पर सामने आया है। अधिकारी ने बताया कि यह घटना डोरंडा थाना क्षेत्र के अंतर्गत राजेंद्र चौक के पास हुई। हालांकि, 'पीटीआई-भाषा' इस वीडियो की प्रामाणिकता की स्वतंत्र

रूप से पुष्टि नहीं कर सका। डोरंडा थाना प्रभारी दीपिका प्रसाद ने कहा, "घटना हुई है और पुलिस ने इसका संज्ञान लिया है। मामले की जांच की जा रही है।" वायरल वीडियो में देखा जा सकता है कि हेल्मेट पहने पीड़ित द्वारा लॉन्ड्रीज चला रहे व्यक्ति से गुहार लगाई जा रही है। पीड़ित यह कहता सुनाई देता है: "अगर मैं गिर गया तो क्या होगा? अरे, मैं पर जाऊंगा। गाड़ी रोको, रोको।" इस आदमी पर मुकदमा करूंगा।"

ममता ने निर्वाचन आयोग को 'तुगलकी आयोग' बताया, मतदाता सूचियों में हेरफेर का आरोप लगाया

दक्षिण भारत राष्ट्रमत
dakshinbharat.com

कोलकाता/भाषा। पश्चिम बंगाल की मुख्यमंत्री ममता बनर्जी ने मंगलवार को निर्वाचन आयोग को एक राजनीतिक दल द्वारा संचालित तुगलकी आयोग करार दिया और राज्य की मतदाता सूचियों में व्यापक हेरफेर का आरोप लगाया।



राज्य सचिवालय में पत्रकारों से बातचीत में उन्होंने कहा, भाजपा के आईटी सेल की एक महिला पदाधिकारी ने कृत्रिम बुद्धिमत्ता (एआई) का इस्तेमाल करके बंगाल में 58 लाख मतदाताओं के नाम हटवा दिए। निर्वाचन आयोग उच्चतम न्यायालय के आदेशों की अवहेलना कर रहा है, मतदाताओं को निशाना बना रहा है और लोकतंत्र को कमजोर कर रहा है। मतदाता सूची से नाम हटाने के मुद्दे पर उन्होंने आरोप लगाया कि भारतीय जनता पार्टी (भाजपा) के निर्देश पर निर्वाचन आयोग विशेष गहन पुनरीक्षण (एसआईआर) के दौरान पश्चिम बंगाल के मतदाताओं के नाम हटा रहा है। तुगलक कांग्रेस प्रमुख ने आरोप लगाया, "ताकिक विसंगतियों का हवाला देते हुए, कर

लोकतांत्रिक अधिकारों को छीन रहा है और आम लोगों के साथ आतंकीयों की तरह बर्ताव कर रहा है। भाजपा को खुश करने के लिए बंगाल को निशाना बनाया जा रहा है।" निर्वाचन आयोग द्वारा निलंबित किए गए सात सहायक मतदाता पंजीकरण अधिकारियों (ईआईआरओ) का बचाव करते हुए उन्होंने कहा, "अगर बंगाल सरकार के अधिकारियों को (निर्वाचन आयोग द्वारा) निशाना बनाया जाता है, तो हम उनकी शत-प्रतिशत रक्षा करेंगे और जिन्हें पदावनत किया गया है उन्हें पदोन्नत करेंगे।" बनर्जी ने दावा किया कि राज्य में एसआईआर को लेकर चिंता और काम से संबंधित दबाव के कारण 160 लोगों की जान चली गई।

सुविचार

सच बोलने के लिए किसी भी तरह की तैयारी की जरूरत नहीं होती, तैयारी तो झूठ बोलने की करनी पड़ती है।

दक्षिण भारत राष्ट्रमत

पवित्र बंधन की मर्यादा न भूलें

उच्चतम न्यायालय की इस टिप्पणी ने रिश्तों को लेकर बहस छेड़ दी है कि 'शायी से पहले किसी पर भी भरोसा न करें।' यह टिप्पणी शायी के झूठे दावे और दुष्कर्म से जुड़े एक मामले की सुनवाई के दौरान की गई। न्यायमूर्ति बी.वी. नागरत्ना के इन शब्दों में युवा पीढ़ी के लिए गहरी शिक्षा है- 'हम यह समझने में असमर्थ हैं कि वे शायी से पहले शारीरिक संबंध कैसे बना सकते हैं? हो सकता है कि हम पुराने ख्यालों के हों, लेकिन आपको बहुत सतर्क रहना चाहिए। शायी से पहले किसी पर भी भरोसा नहीं करना चाहिए।' हाल के वर्षों में न्यायालयों में ऐसे मुकदमों की बाढ़-सी आ गई है, जिनमें शायी का झंसा देकर दुष्कर्म करने का आरोप लगाया गया। कई न्यायाधीश इन पर चिंता जता चुके हैं। जो युवा सोशल मीडिया और एआई के जरिए दुनियाभर की जानकारी रखते हैं, क्या उन्हें यह नहीं पता कि सिर्फ शारीरिक आकर्षण दंपत्य जीवन का आधार नहीं हो सकता? कुछ युवा 'बिन फेरे, संग तेरे' जैसे चलन को प्रगतिशीलता से जोड़कर देखते हैं। उनके पास तर्क होता है- 'जब कोई कानून हमें नहीं रोक रहा तो आप कौन होते हैं?' वास्तव में यह कुतर्क है। ऐसे कई काम हैं, जिनसे कानून नहीं रोकता, लेकिन उनके नतीजे भयानक हो सकते हैं। मनुष्य को अपने विवेक का भी इस्तेमाल करना चाहिए। पिछले पांच वर्षों में ऐसे कितने ही मामले सामने आ गए, जब किसी युवक-युवती ने लिव-इन रिलेशनशिप के साथ अपने संबंधों की शुरुआत की और कुछ ही महीने बाद दोनों अदालतों के चक्कर लगाने लगे। युवती ने दुष्कर्म का आरोप लगाया, युवक ने आर्थिक शोषण का मुद्दा उठाया। पहले, दोनों साथ जीने-मरने की कसमें खाया करते थे। अब एक-दूसरे की शकल देखना भी पसंद नहीं करते।

जिन पश्चिमी देशों ने ऐसे रिश्तों को बढ़ावा दिया, वहां परिवार व्यवस्था की क्या दुर्गति हुई? क्या हमें इसे एक चेतावनी नहीं समझना चाहिए? पश्चिमी समाज की देखादेखी में ऐसे तौर-तरीकों को अपनी ज़िंदगी का हिस्सा बनाने से पहले उनके नतीजों के बारे में जरूर विचार कर लेना चाहिए। उच्चतम न्यायालय जिस मामले की सुनवाई कर रहा है, उसमें ऐसे कई बिंदुओं का उल्लेख किया गया है, जिन पर युवक-युवती और उनके माता-पिता पहले ध्यान देते तो ऐसी नौबत ही न आती। दोनों की मुलाकात एक वैवाहिक वेबसाइट पर हुई थी। युवक ने शायी का वादा किया और युवती को दुबई ले गया था। वहां उसके आपत्तिजनक वीडियो बनाए और उन्हें प्रसारित करने की धमकी दी। बाद में खुलासा हुआ कि युवक ने दूसरी महिला से शायी कर ली। युवती और उसके परिवार को उसी समय सतर्क हो जाना चाहिए था, जब युवक ने दुबई जाने का प्रस्ताव रखा था। ऐसे प्रस्ताव को सख्ती से खारिज करना चाहिए था। धोखा होने पर कानून की मदद ली जा सकती है, लेकिन खुद की भी जिम्मेदारी होती है। जिस युवक को सिर्फ वेबसाइट के जरिए जाना है, जिसके गुण-दोष का पता नहीं है, उसके मन में क्या है, इसका ज्ञान नहीं है, वह काफी हद तक अजनबी ही है। उस पर इतना विश्वास करना बिल्कुल सुरक्षित नहीं है। जो युवक शायी से पहले ऐसी मांग करता है, उसकी नीयत पर तुरंत संदेह करना चाहिए। उसकी पृष्ठभूमि के बारे में पता लगाना चाहिए और उचित समझें तो अपना रास्ता अलग कर लेना चाहिए। विवाह कोई खेल या मनोरंजन नहीं है। यह एक पवित्र बंधन है। अगर किसी भी कारण से इसकी पवित्रता और मर्यादा का उल्लंघन होता है तो समय रहते सतर्क हो जाना चाहिए। अन्यथा बाद में पछतावा ही बाकी रहेगा।

पिछले पांच वर्षों में ऐसे कितने ही मामले सामने आ गए, जब किसी युवक-युवती ने लिव-इन रिलेशनशिप के साथ अपने संबंधों की शुरुआत की और कुछ ही महीने बाद दोनों अदालतों के चक्कर लगाने लगे।

ट्वीटर टॉक



आज सचिवालय स्थित कार्यालय में राजस्व राज्यमंत्री श्री विजय सिंह जी, जमवारामगढ़ विधायक श्री महेंद्रप्रताप मीणा जी एवं भाजपा पूर्व प्रदेश महामंत्री श्री जगदीर छाबा जी सहित प्रदेश के विभिन्न क्षेत्रों से पधारे जनप्रतिनिधियों और आमजन से शिष्टाचार भेंट की।

-दिया कुमारी

बीते वर्षों में देश ने कई स्थानों, संस्थानों और कानूनों के नामों को भारतीय पहचान और महान विभूतियों से जोड़ा है। यह केवल नाम परिवर्तन नहीं, बल्कि इतिहास को सही दृष्टि से देखने, अपने नायकों का सम्मान करने और स्वतंत्र भारत की आत्मा को स्थापित करने का प्रयास है।

-गजेन्द्रसिंह शेखावत




जब कांग्रेस की सरकार थी, तब हजारों टन अनाज सरकारी गोदामों में सड़ रहा था। सुप्रीम कोर्ट ने कहा था कि, गरीबों में बाँट दो लेकिन आपने कहा, कोर्ट सरकार के काम में दखल न दें। गरीब को अन्न देने में दिक्कत क्या थी...? किसका हित बचाया जा रहा था...?

-शिवराजसिंह चौहान

प्रेरक प्रसंग

संयम से धन संचय

एक संत आश्रम में प्रवचन कर रहे थे। संत ने वैदिक साहित्य में वर्णित उद्धरणों का हवाला देकर कहा कि मनुष्य को धन का उपयोग इंद्रियों के संयम के साथ जरूरत के अनुसार करना चाहिए। धन इतना ही रखना चाहिए जो जीवनयापन के लिए जरूरी हो और मुश्किल वक्त में काम आ सके। इसका को धन का एक अंश परंपरागत की मंशा से जरूरतमंदों को दान कर देना चाहिए। संत के प्रवचन के बाद शिष्यों में धन संग्रह व उसके उपयोग को लेकर तर्क-वितर्क होने लगे। कई शिष्य कहने लगे कि यदि धन सुरक्षित रखा जा सके तो संग्रह में क्या बुराई है। यही सवाल एक शिष्य ने संत से पूछा कि पुरुषार्थ व मेहनत से अर्जित धन यदि सुरक्षित रूप से रखा जा सके तो क्या बुराई है? संत बोले : ये ठीक ऐसा ही होगा जैसे मधुमक्खियों द्वारा कठिन मेहनत से एकत्र पराग से बना शहद जमा करना, जिसकी मिठास हमेशा ही दूसरे लोगों व जीवों के ही काम आती है।



रोहित माहेड्री

आर्टिफिशियल इंटेलिजेंस ने जहां दुनिया को तेज और स्मार्ट बनाया है, वहीं इसके दुरुपयोग ने भी गंभीर चिंता पैदा कर रखी है। डीपफेक वीडियो, फर्जी तरवीरें और एआई जनित भ्रामक सामग्री न केवल लोगों की प्रतिष्ठा को नुकसान पहुंचा रही हैं, बल्कि साइबर ठगी और सामाजिक भ्रम का कारण भी बन रही हैं। इन खतरों को मध्य में रखकर केंद्र सरकार की ओर से सूचना प्रौद्योगिकी नियम, 2021 में किए गए हालिया संशोधन को डिजिटल दुनिया में बढ़ती चुनौतियों के बीच एक महत्वपूर्ण कदम कहा जा सकता है। आगामी 20 फरवरी से लागू होने जा रहे इन नियमों के तहत अब एआई से तैयार किए गए फोटो और वीडियो पर लेबल लगाना अनिवार्य होगा। इसके साथ ही फेक कंटेंट को हटाने की समय सीमा 36 घंटे से घटाकर तीन घंटे कर दी गई है। नए प्रावधानों के तहत एआई कंटेंट में स्थायी मेटाडेटा और डिजिटल पहचान चिह्न जोड़ने की अनिवार्यता भी तय की गई है, ताकि ऐसे कंटेंट की पहचान आसानी से की जा सके। आज के दौर में एआई एक 'दोधारी तलवार' बन गया है। करीब 60 फीसदी विशेषज्ञों का मानना है कि तकनीकी पिछड़ापन घालक है। सही समय पर नई तकनीक न अपनाया नुकसानदेह हो सकता है। वहीं, 54 फीसदी लोग एआई के एथिकल और गवर्नेंस संबंधी जोखिमों से चिंतित हैं। इन जोखिमों का प्रबंधन अभी भी प्रभावी ढंग से नहीं हो रहा है। ग्लोबल साइबरपीस समिट 2026 में भारतीय साइबर अपराध समन्वय केंद्र के अनुसार 2024-2025 के दौरान दर्ज साइबर हमलों में एआई और ऑटोमेशन का व्यापक इस्तेमाल देखने को मिला है। अब साइबर अपराधी किसी छोटे गैंग की तरह नहीं, बल्कि कंपनियों की तरह संगठित ढांचे में काम कर रहे हैं। दक्षिण-पूर्व एशिया, अफ्रीका, मध्य-पूर्व और भारत के कुछ हिस्सों से संचालित ये नेटवर्क अलग-अलग विभागों में बंटे हुए हैं। इन गिरोहों के पास भर्ती करने वाली टीम, वेतन और प्रमोशन देखने वाले लोग और यहां तक कि रिसर्च एंड डेवलपमेंट यूनिट भी होती है। ये टीमों

एक नए सर्वे में 51 फीसदी डिजनेस लीडर्स ने इसे प्राथमिक जोखिम माना। 'फिक्की-इंज्या रिस्क सर्वे 2026' की रिपोर्ट से यह खुलासा हुआ है। इसमें डिजिटल युग के बढ़ते खतरों पर चिंता जताई गई है। रिपोर्ट में कहा गया है कि तकनीकी जोखिम अब सिधे कंपनी के कामकाज से जुड़ गए हैं। सर्वे के अनुसार, 61 फीसदी लोग साइबर हमलों से डरे हुए हैं। डेटा चोरी और धोखाधड़ी को 57 फीसदी ने बड़ा जोखिम माना। लगभग 47 फीसदी कंपनियां इन आधुनिक खतरों से निपटने

सामयिक

अब एआई कंटेंट की होगी बेहतर निगरानी



में नाकाम हैं। साइबर हमलों से कंपनियों की प्रतिष्ठा और वित्त पर असर पड़ता है। डिजिटल बदलाव कंपनियों की प्रतिस्पर्धी स्थिति को प्रभावित कर रहे हैं। यह सर्वे 137 सीईओ और सीनियर डिजीटल-मेकर्स पर आधारित है। इसमें 21 फीसदी प्रतिभागी टेक्नोलॉजी सेक्टर से थे। प्रोफेशनल सर्विसेज दूसरे नंबर पर।

साइबर अटैक अब सिर्फ आईटी मुद्दा नहीं। यह ऑपरेशनल कंटेन्ट से जुड़ा है। 61 फीसदी लीडर्स मानते हैं कि साइबर हमले वित्तीय और रेपुटेशनल खतरा हैं। तेज टेक्नोलॉजिकल बदलावों को 61 फीसदी कंपनियां प्रतिस्पर्धी को प्रभावित करने वाला मान रहे हैं। सर्वे के अनुसार, आज के दौर में एआई एक 'दोधारी तलवार' बन गया है। करीब 60 फीसदी विशेषज्ञों का मानना है कि तकनीकी पिछड़ापन घालक है। सही समय पर नई तकनीक न अपनाया नुकसानदेह हो सकता है। वहीं, 54 फीसदी लोग एआई के एथिकल और गवर्नेंस संबंधी जोखिमों से चिंतित हैं। इन जोखिमों का प्रबंधन अभी भी प्रभावी ढंग से नहीं हो रहा है। ग्लोबल साइबरपीस समिट 2026 में भारतीय साइबर अपराध समन्वय केंद्र के अनुसार 2024-2025 के दौरान दर्ज साइबर हमलों में एआई और ऑटोमेशन का व्यापक इस्तेमाल देखने को मिला है। अब साइबर अपराधी किसी छोटे गैंग की तरह नहीं, बल्कि कंपनियों की तरह संगठित ढांचे में काम कर रहे हैं। दक्षिण-पूर्व एशिया, अफ्रीका, मध्य-पूर्व और भारत के कुछ हिस्सों से संचालित ये नेटवर्क अलग-अलग विभागों में बंटे हुए हैं। इन गिरोहों के पास भर्ती करने वाली टीम, वेतन और प्रमोशन देखने वाले लोग और यहां तक कि रिसर्च एंड डेवलपमेंट यूनिट भी होती है। ये टीमों

टेक्नोलॉजी की कमियों और इंसानी व्यवहार की कमजोरियों को खोजकर उनका फायदा उठाती हैं। रिपोर्ट के मुताबिक, 2025 में साइबर अपराध से दुनिया को लगभग 10.8 ट्रिलियन डॉलर का नुकसान होने का अनुमान था, जो इस साल करीब 12 ट्रिलियन डॉलर तक पहुंच सकता है। कई अंतरराष्ट्रीय थिंक टैंकों का दावा है कि अब लगभग 80 प्रतिशत साइबर हमलों में किसी न किसी रूप में एआई की भूमिका है। एआई का इस्तेमाल अब डीपफेक तकनीक में भी हो रहा है। डिजिटल अरेस्ट जैसे मामलों में अपराधी किसी प्रसिद्ध पुलिस अधिकारी का चेहरा और आवाज नकली तरीके से दिखाकर पीड़ित को डराते हैं जिससे वह खुद को असली अधिकारी से बात करते हुए समझता है। साइबर अपराध में अब ट्रिपल एक्सटॉर्शन मॉडल भी सामने आया है। इसमें पहले रैनसमवेयर से डेटा लॉक किया जाता है फिर उसे लीक करने की धमकी देकर पैसे वसूले जाते हैं। इसके अलावा फ्राइम-एस-ए-सर्विस का ट्रेंड भी तेजी से बढ़ रहा है। इसमें संगठित गिरोह उन लोगों को भी अपराध की सुविधा देते हैं जिनके पास तकनीकी जानकारी नहीं होती। यानी पैसे दो और तैयार साइबर फ्राइम सेवा लो। इस तरह के मामलों में कई वरिष्ठ सरकारी अधिकारी तक ठगी का शिकार हो चुके हैं। साफ है कि एआई ने साइबर अपराध को पहले से कहीं ज्यादा संगठित तेज और खतरनाक बना दिया है।

वर्तमान आर्टिफिशियल इंटेलिजेंस आधारित टेक्नोलॉजी के इस्तेमाल के तो कई तरीके मौजूद हैं, लेकिन इन्हें किस हद तक इस्तेमाल में लाया जाना चाहिए, इसके लिए नियम-कानूनों का

अभाव है। हमारा देश और दुनिया भी एआई के बढ़ते कदमों और उसके प्रभावों को लेकर गंभीर है। इसी क्रम में दिल्ली के भारत मंडपम में 'इंडिया एआई इम्पैक्ट समिट 2026' का आगाज हो रहा है। 20 फरवरी तक चलने वाले इस महाकुंभ में दुनिया की 300 से ज्यादा कंपनियां भविष्य की तकनीक दिखाएंगी। खेती से लेकर सेहत तक, एआई आपकी ज़िंदगी को कैसे आसान बनाएगा, इसकी पूरी झलक यहां देखने को मिलेगी। आईटी के नए नियमों का सबसे सकारात्मक पहलू यह है कि अब एआई से बने कंटेंट को छिपाना आसान नहीं रहेगा। लेबलिंग व डिजिटल पहचान चिह्न से आम व्यक्ति यह समझ सकेगा कि उसके सामने मौजूद सामग्री वास्तविक है या तकनीक से तैयार की गई है। इससे सोशल मीडिया पर फैलने वाली अफवाहों और भ्रामक अभियानों पर भी अंकुश लगाने में मदद मिलेगी। चुनाव, सामाजिक मुद्दों और संवेदनशील घटनाओं के दौरान यह लोकतांत्रिक व्यवस्था को भी सुरक्षित रखने में सहायक होगी, ऐसी उम्मीद की जानी चाहिए। इन तमाम बातों के बीच सवाल यह भी है कि सिर्फ नियम-कायदे बनाना ही काफी नहीं, बल्कि इन्हें सख्ती से लागू करना ही जरूरी है।

वैसे भी डिजिटल प्लेटफॉर्म की संख्या और कंटेंट की मात्रा इतनी अधिक है कि केवल नियमों के सहारे नियंत्रण करना आसान नहीं होगा। इसके लिए तकनीकी निगरानी तंत्र को मजबूत करना, प्लेटफॉर्म की जवाबदेही तय करना और उल्लंघन की स्थिति में त्वरित दंडात्मक कार्रवाई सुनिश्चित करना आवश्यक है। क्योंकि यदि नियमों का पालन ढीला रहता, तो इनका उद्देश्य अधूरा रह जाएगा। इसके साथ ही नागरिकों में डिजिटल साक्षरता बढ़ाना भी उतना ही जरूरी है। लोगों को यह समझना होगा कि हर वायरल वीडियो या तरवीर सत्य नहीं होती। जागरूक उपयोगकर्ता ही फेक कंटेंट की श्रृंखला को तोड़ सकता है। सरकार, सोशल मीडिया कंपनियों और शैक्षणिक संस्थानों को मिलकर इस दिशा में काम करना होगा। भ्रमजाल फैलने से रोकने के लिए सरकार और समाज दोनों के साझा प्रयासों की दरकार है। साझे प्रयासों से ही एआई का सकारात्मक लाभ हम उठा सकते हैं। वरना हमारी सुविधा के लिए बनी तकनीक हमारे लिए बड़ा सिरदर्द बन सकती है।

नजरिया

मगवान को जाने के लिए मूखे श्वान की माँति रोओ। ईश्वर भजन के बिना नहीं मिलते। स्त्री जाति को देवी समझो। जो कामना रहित है, वही सच्चा भक्त। रामकृष्ण का जीवन एक दर्पण है, जो हमें आध्यात्मिकता की ओर ले जाता है। वे कहते, मैं कोई अवतार नहीं, केवल भक्त हूँ। किंतु उनके अनुयायी उन्हें अवतार मानते। दक्षिणेश्वर काली मंदिर आज तीर्थस्थल है। वहाँ उनके चिह्न से दर्शन होते हैं। कामारपुकुर में जन्मभूमि मंदिर है। विश्व भर में रामकृष्ण जयंती धूमधाम से मनाई जाती। उनके जीवन से हम सीखते हैं कि भक्ति, ज्ञान, कर्म सभी मार्ग ईश्वर तक ले जाते। आज के भौतिकवादी युग में रामकृष्ण का संदेश आध्यात्मिकता का माध्यम है। उनका जीवन सिद्ध करता है कि साधारण मनुष्य भी परम सत्य प्राप्त कर सकता है। रामकृष्ण परमहंस अमर हैं।

माँ काली के भक्त से 'परमहंस' तक का सफर

महेन्द्र तिवारी

मोबाइल : 9989703240

रामकृष्ण परमहंस का जीवन भारतीय आध्यात्मिक इतिहास की एक अमूल्य वरासत है। 18 फरवरी 1836 को पश्चिम बंगाल के हुगली नदी के किनारे बसे छोटे से ग्रामीण क्षेत्र कामारपुकुर में एक साधारण ब्राह्मण परिवार में उनका जन्म हुआ था। उनके पिता खुदीराम चट्टोपाध्याय एक गरीब लेकिन धार्मिक प्रवृत्ति के व्यक्ति थे, जो गाँव में पूजा-पाठ और धार्मिक कार्यों से जुड़े रहते थे। माता चंद्रमणि देवी भी परम भक्तिमयी स्त्री थीं, जिनकी गोद में बालक गदाधर रामकृष्ण का बाल नाम-को बचपन से ही ईश्वरीय ज्योति प्राप्त हुई। गदाधर बचपन से ही असाधारण थे। वे सामान्य बाल लीला में कम रुचि रखते थे और अधिकतर वन-उपवन में भगवान के दर्शन में लीन रहते। गाँव के लोगों को अस्पर्श देखते कि वे पेड़ों की डालियों पर चढ़कर नाचते-गाते या मिट्टी के रूप में देवी-देवताओं की मूर्तियाँ बनाकर उनकी पूजा करते। एक बार होली के अवसर पर वे श्रीकृष्ण भक्ति में इतने तल्लीन हो गए कि नाचते-गाते सामाधि की अवस्था में चले गए, जिससे गाँव वाले आश्चर्यचकित रह गए। इस घटना ने उनके आध्यात्मिक गुणों का प्रारंभिक परिचय दिया।

कामारपुकुर से मात्र छह वर्ष की आयु में वे पिता के निधन के बाद भी आनंदमय रहते। किशोरावस्था में वे भाई रामकुमार के साथ पश्चिमी बंगाल के दक्षिणेश्वर पहुँचे। दक्षिणेश्वर काली मंदिर, जो रानी रासमणि द्वारा निर्मित एक भव्य स्थल था, हुगली नदी के तट पर स्थित है। यहाँ नवनिर्मित काली मंदिर में रामकुमार पुजारी थे। गदाधर ने भी पूजा-अर्चना में सहायता की। धीरे-धीरे वे मंदिर के मुख्य पूजारी बन गए। माँ काली के प्रति उनकी भक्ति अथाह थी। वे मंदिर में पहुँचते ही माँ के चरणों में सिर झुकाते और घंटों भजन-कीर्तन में लीन हो

जाते। एक बार उन्होंने माँ काली से भोजन माँगा तो माँ ने स्वयं भोजन परोस दिया। ऐसी अनेक लीलाएँ उनके जीवन में घटित हुईं, जो सिद्ध संत के प्रमाण हैं। रामकृष्ण को माँ काली के दर्शन हुए। वे कहते, माँ काली मेरी माँ हैं, वे मुझे भोजन कराती हैं, स्नान कराती हैं। उनकी साधना इतनी तीव्र थी कि वे रात-दिन माँ के चिंतन में रहते। कभी-कभी वे मंदिर छोड़कर जंगल में चले जाते और पेड़ों पर चढ़कर माँ को पुकारते। इस तीव्र साधना से वे शारीरिक रूप से दुर्बल हो गए, लेकिन आध्यात्मिक ऊँचाइयों को छू लिया।

रामकृष्ण की आध्यात्मिक यात्रा विविध मार्गों से होकर गुजरी। प्रथम वे शाक्त साधना में लीन हुए। भैरवी ब्राह्मणी नामक एक विदुषी साधिका उनके पास पहुँचीं और उन्हें तंत्र साधना का उपदेश दिया। उन्होंने चण्डी पाठ, देवी महात्म्य का पाठ किया और शमशान साधना में प्रवेश किया। शिष्याओं से साधना करते हुए उन्हें अनेक सिद्धियाँ प्राप्त हुईं, किंतु वे कभी उनका उपयोग नहीं किया। इसके पश्चात उन्होंने वैष्णव साधना अपनाई। राधा-कृष्ण भक्ति में वे इतने तल्लीन हुए कि स्वयं को राधा समझने लगे। वे कहते, मैं राधा हूँ, गोपियों में एक गोपी। इस साधना से उन्हें विराट रास का दर्शन हुआ। तत्पश्चात उन्होंने इस्लाम धर्म का अभ्यास किया। एक सूफी संत के मार्गदर्शन में उन्होंने अन्नाह का स्मरण किया और अन्नाह का दर्शन प्राप्त किया। ईसाई धर्म की साधना में बाइबिल पढ़ी और जीसस क्राइस्ट का दर्शन हुआ। अंत में तोतापुरी नामक नगा साधु उनके पास आए। तोतापुरी ने उन्हें अद्वैत वेदान्त का उपदेश दिया। रामकृष्ण ने पंचवटी में निराकार ब्रह्म की साधना की। तोतापुरी ने कहा, यह काली रूपी अज्ञान को काट डालो। रामकृष्ण ने नेत्र बंद कर निराकार सत्य को देखा। परंतु माँ काली के प्रति प्रेम के कारण नेत्र खुलते ही माँ दिखीं। तोतापुरी ने 6 दिनों तक प्रयास किया और उपदेश देते रहे। 16 अगस्त 1886 को वे महासमाधि को प्राप्त हुए। मृत्यु से पूर्व उन्होंने

की प्राप्ति की। उनका प्रसिद्ध कथन है, जितने मत, तितने पथ। अर्थात् जितने मत हैं, उतने ही मार्ग ईश्वर तक पहुँचने के। वे कहते, जैसे विभिन्न नदियाँ समुद्र में मिल जाती हैं, वैसे सभी धर्म ईश्वर तक पहुँचाते हैं।

रामकृष्ण का व्यक्तिगत जीवन भी आध्यात्मिकता से परिपूर्ण था। उनका विवाह सारवा देवी से हुआ, जो मात्र 5 वर्ष की थीं। विवाह मात्र नाममात्र का था। सारवा देवी बाद में उनकी आध्यात्मिक सहधर्मिणी बनीं और रामकृष्ण मिशन में माँ शारदा के रूप में पुजनीय हुईं। रामकृष्ण कहते, सारवा मेरी शक्ति हैं। वे गृहस्थ जीवन में रहते हुए संन्यासी के समान ब्रह्मचर्य का पालन करते। उनके भतीजे हृदय ने उनके दैनिक कार्यों में सहायता की। रामकृष्ण को भक्तों के बीच भवसमाधि की अवस्था आ जाती। भवसमाधि में वे ईश्वरानुभूति में डूब जाते। केशव चंद्र सेन जैसे ब्रह्म समाज के विद्वान उनके दर्शन को आते। रामकृष्ण ब्रह्म समाज को प्रेम पूर्वक उपदेश देते। वे कहते, भगवान भक्ति के बिना ज्ञान नहीं। उनके उपदेश सरल, ग्रामीण भाषा में होते, किंतु गहन अर्थपूर्ण वे कहानियों, दृष्टान्तों से समझाते। जैसे, मछली जाल में फँस जाती है, किंतु पानी को कभी नहीं छोड़ती। वैसे भक्त संसार के जाल में फँसकर भी ईश्वर को नहीं छोड़ता। रामकृष्ण के जीवन में विवेकानंद का आगमन एक महत्वपूर्ण घटना थी। नरेंद्रनाथ दत्त नामक युवा, जो ब्रह्म समाज से जुड़े थे, उनके पास संशय लेकर आए। रामकृष्ण ने कहा, हाँ, ईश्वर हैं। धीरे-धीरे नरेंद्र उनके प्रमुख शिष्य बने। रामकृष्ण ने उन्हें संन्यास का उपदेश दिया। अन्य शिष्य जैसे राकहल, बाबुराम, निरंजनानंद आदि भी उनके चरणों में बैठे। रामकृष्ण ने कहा, मेरे शिष्य जगत के कल्याण के लिए जन्मे हैं। 1885 में उन्हें गले का कर्करोग हुआ। वे कोसिपुर उद्यान बारी में रहे। वहाँ भक्तों ने सेवा की। अंतिम दिनों में वे शिष्यों को उपदेश देते रहे। 16 अगस्त 1886 को वे महासमाधि को प्राप्त हुए। मृत्यु से पूर्व उन्होंने

विवेकानंद को मिशन का उत्तराधिकारी बनाया।

रामकृष्ण की विरासत रामकृष्ण मिशन के रूप में आज विश्वव्यापी है। स्वामी विवेकानंद ने 1897 में इसकी स्थापना की। मिशन शिक्षा, चिकित्सा, आपदा राहत, ग्रामीण विकास में सक्रिय है। रामकृष्ण मठ विश्व भर में है। उनके उपदेश 'श्री रामकृष्ण कथामृत' में संकलित हैं, जो महेंद्रनाथ गुप्त (श्रीम) द्वारा लिखित हैं। यह ग्रंथ उनके संवादों का संग्रह है। रामकृष्ण ने वेदान्त का आधुनिक रूप दिया। वे कहते, नर से नारायण बनना। अर्थात् मनुष्य को ईश्वर प्रकट करना। उनके विचार सभी धर्मों के प्रति समावेशी हैं। आज के विभाजित समाज में उनकी एकता का संदेश अत्यंत प्रासंगिक है। महात्मा गांधी, रवींद्रनाथ टैगोर जैसे महापुरुष उनके अनुयायी रहे। विवेकानंद ने शिकागो धर्म संसद में रामकृष्ण के संदेश को विश्व पटल पर पहुँचाया। रामकृष्ण का जीवन प्रमाणित करता है कि सभी साधना सीमाओं से परे होती है। वे न तो विद्वान थे, न लेखक, किंतु उनके हृदय से निकले वचन अमर हैं।

उनके कुछ प्रमुख वचन हैं- भगवान को पाने के लिए भूखे धान की भाँति रोओ। ईश्वर भजन के बिना नहीं मिलते। स्त्री जाति को देवी समझो। जो कामना रहित है, वही सच्चा भक्त। रामकृष्ण का जीवन एक दर्पण है, जो हमें आध्यात्मिकता की ओर ले जाता है। वे कहते, मैं कोई अवतार नहीं, केवल भक्त हूँ। किंतु उनके अनुयायी उन्हें अवतार मानते। दक्षिणेश्वर काली मंदिर आज तीर्थस्थल है। वहाँ उनके चिह्न से दर्शन होते हैं। कामारपुकुर में जन्मभूमि मंदिर है। विश्व भर में रामकृष्ण जयंती धूमधाम से मनाई जाती। उनके जीवन से हम सीखते हैं कि भक्ति, ज्ञान, कर्म सभी मार्ग ईश्वर तक ले जाते। आज के भौतिकवादी युग में रामकृष्ण का संदेश आध्यात्मिकता का माध्यम है। उनका जीवन सिद्ध करता है कि साधारण मनुष्य भी परम सत्य प्राप्त कर सकता है। रामकृष्ण परमहंस अमर हैं।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. RNI No. - TNM19 / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, र्णिकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकता को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

दक्षिण भारत राष्ट्रमत



फ्रांस के राष्ट्रपति की बॉलीवुड सितारों से मुलाकात, बोले संस्कृति हमें जोड़ती है

मुंबई/एजेन्सी

फ्रांस के राष्ट्रपति एमैनुएल मैक्रॉन ने अपने भारत दौरे के दौरान मुंबई में फिल्मि सितारों से मुलाकात की। उन्होंने दिग्गज अभिनेता मनोज वाजपेयी, अनिल कपूर, शबाना आज़मी, अभिनेत्री ऋचा चड्ढा और फिल्मकार जोया अख्तर समेत कई हस्तियों से मुलाकात की। राष्ट्रपति मैक्रॉन ने इस मुलाकात की तस्वीरें सोशल मीडिया प्लेटफॉर्म 'एक्स' पर साझा करते हुए लिखा, भारतीय सिनेमा के दिग्गजों के साथ, संस्कृति हमें जोड़ती है। यह मुलाकात भारत-फ्रांस संबंधों में सांस्कृतिक सहयोग के बढ़ते आयामों को भी रेखांकित करती है। दोनों देशों के बीच रणनीतिक साझेदारी के साथ-

साथ सांस्कृतिक आदान-प्रदान भी अहम भूमिका निभा रहा है। मुंबई दौरे के दौरान प्रधानमंत्री नरेंद्र मोदी और राष्ट्रपति मैक्रॉन के बीच लोक भवन में द्विपक्षीय बैठक भी हुई। बैठक में विदेश मंत्री एस जयशंकर, राष्ट्रीय सुरक्षा सलाहकार अजीत डोभाल और कई अन्य वरिष्ठ अधिकारी मौजूद रहे। बैठक से पहले दोनों नेताओं ने गर्मजोशी से एक-दूसरे का अभिवादन किया। पीएम मोदी ने 'एक्स' पर लिखा, मुंबई में अपने मित्र राष्ट्रपति मैक्रॉन से मिलकर खुशी हुई। उन्होंने बताया कि उन्हें यह शहर बहुत पसंद है और सुसह की दौड़ का भी आनंद लिया।

भारत दौरे की शुरुआत में राष्ट्रपति मैक्रॉन और उनकी पत्नी ने 2008 के मुंबई आतंकी हमलों के

पीड़ितों को श्रद्धांजलि अर्पित की। इसके बाद दिन में प्रधानमंत्री मोदी के साथ उनकी विस्तृत वार्ता निधिारित रही।

दोनों नेता 'इंडिया-फ्रांस डायर ऑफ इन्वेस्टमेंट 2026' की शुरुआत भी करेंगे। माना जा रहा है कि मैक्रॉन की यह यात्रा दोनों देशों के बीच रक्षा, प्रौद्योगिकी, नवाचार और सांस्कृतिक सहयोग को नई गति देगी। मुंबई एयरपोर्ट पर राष्ट्रपति मैक्रॉन का स्वागत महाराष्ट्र के मुख्यमंत्री देवेंद्र फडणवीस और राज्यपाल आचार्य देवव्रत ने किया। प्रधानमंत्री मोदी ने अपने स्वागत संदेश में कहा कि भारत-फ्रांस सहयोग को नई ऊंचाइयों पर ले जाने की दिशा में यह दौरा अहम साबित होगा और वैश्विक प्रगति में भी योगदान देगा।

स्वनिर्वासन में 17 साल रहने से लेकर बांग्लादेश के प्रधानमंत्री पद तक, रहमान ने तय किया लंबा सफर

ढाका/भाषा। स्वनिर्वासन में 17 वर्ष तक लंदन में रहे तारिक रहमान ने बांग्लादेश के राजनीतिक फलक पर शानदार वापसी की और अपने पिता द्वारा गठित बांग्लादेश नेशनलिस्ट पार्टी (बीएनपी) को 20 साल के अंतराल के बाद फिर से सत्ता में ला दिया। बीएनपी अध्यक्ष रहमान (60) ने मंगलवार को प्रधानमंत्री पद की शपथ ली। वह पहली बार प्रधानमंत्री बने हैं। बीएनपी की स्थापना तारिक रहमान के पिता जियाउर रहमान ने की थी, जो एक सैन्य शासक से राजनीतिज्ञ बने थे। तत्कालीन राष्ट्रपति जियाउर रहमान की 1981 में हत्या के बाद लगभग चार दशक तक पार्टी का नेतृत्व तारिक की मां खालिदा जिया ने किया।

पिछले साल दिसंबर में बांग्लादेश लौटने पर उनका जोरदार स्वागत हुआ था, लेकिन उसके पांच दिन बाद ही रहमान को व्यक्तिगत त्रासदी का सामना करना पड़ा जब उनकी मां खालिदा जिया का लंबी बीमारी के बाद निधन हो गया।

देश में 12 फरवरी को हुए 13वें संसदीय चुनावों में बीएनपी ने 297 में से 209 सीटें जीतीं, जबकि कट्टरपंथी जमात-ए-इस्लामी ने 68 सीटें हासिल कीं।

आम चुनावों से पहले, जब बीएनपी राजनीतिक रूप से इशारे पर थी, तारिक रहमान ने बीएनपी के अध्यक्ष का पदभार संभाला। बदलते हालात ने उन्हें व्यक्तिगत क्षति के बीच कुछ निजी समय बिताने का अवसर नहीं दिया।

रहमान को भी वंशवादी राजनीति की उपज के रूप में देखा जाता है, लेकिन उनके परिवार की राजनीतिक पृष्ठभूमि ने उन्हें एक प्रकार की दूरदर्शिता प्रदान की है। दिसंबर में बांग्लादेश लौटने के कुछ घंटों बाद रहमान ने कहा था, 'मेरे पास अपने देश के लोगों और अपने देश के लिए एक योजना है।'

मृदुभाषी रहमान ने चुनाव प्रचार में अपनी पार्टी का नेतृत्व करते हुए अपार जनसमूह को आकर्षित किया। उन्होंने भड़काऊ बयानबाजी से परहेज करने और संयम एवं सुलह के आह्वान का रुख अपनाया। रहमान का जन्म 20 नवंबर 1965 को ढाका में हुआ था। बचपन में उन्होंने 1971 में बांग्लादेश के मुक्ति संग्राम को देखा। उन्हें अपनी मां और भाई के साथ गिरफ्तार कर लिया गया था, लेकिन 16 दिसंबर 1971 को उन्हें रिहा कर दिया गया, जब बांग्लादेश को पाकिस्तान से स्वतंत्रता मिली। उन्होंने ढाका विश्वविद्यालय में अंतरराष्ट्रीय संबंध का अध्ययन किया लेकिन बीच में ही पढ़ाई छोड़ दी। बाद में उन्होंने कपड़ा और कृषि उत्पादों के व्यापार शुरू किए। वह 2009 में बीएनपी के वरिष्ठ उपाध्यक्ष चुने गए और धीरे-धीरे पार्टी के पुनर्गठन में शामिल हो गए।

आवामी लीग के शासनकाल में रहमान भ्रष्टाचार और अपराध के कई मामलों को लेकर निशाने पर आ गए। कुछ मामलों में उन्हें उनकी अनुपस्थिति में दोषी करार दिया गया।

प्रदर्शन



हिमाचल प्रदेश पेंशनर्स जॉइंट स्टूडेंट कमेटी के सदस्य मंगलवार को शिमला में हिमाचल प्रदेश लेजिस्लेटिव असेंबली के बाहर चौड़ा मैदान में अपनी मांगों को लेकर सरकार के खिलाफ नारे लगाते हुए।

बिल गेट्स के 'एआई इम्पैक्ट समिट' में भाग लेने को लेकर 'असमंजस'

नई दिल्ली/भाषा। माइक्रोसॉफ्ट के संस्थापक बिल गेट्स के 'एआई इम्पैक्ट समिट' में शामिल होने को लेकर मंगलवार को अलग-अलग तरह की खबरें सामने आने से असमंजस की स्थिति पैदा हो गई। सरकारी सूत्रों ने उनके सम्मेलन में भाग नहीं लेने की जानकारी दी है, वहीं गेट्स फाउंडेशन का कहना है कि वह इस शिखर सम्मेलन में हिस्सा लेंगे।

इसके बाद केंद्रीय मंत्री अश्विनी वैष्णव ने भी गेट्स की भागीदारी पर कोई सीधा जवाब नहीं दिया। राष्ट्रीय राजधानी में 'इंडिया इम्पैक्ट समिट'

का 16 से 20 फरवरी तक आयोजन किया जा रहा है। 'एआई इम्पैक्ट समिट' की आधिकारिक वेबसाइट पर वक्ताओं की सूची में गेट्स का नाम पहले शामिल था। इस सूची में प्रौद्योगिकी व उद्योग जगत के दिग्गज, नीति-निर्माता, संस्थापक एवं प्रौद्योगिकी विशेषज्ञों के नाम शामिल हैं। हालांकि, मंगलवार को सम्मेलन की वेबसाइट पर गेट्स का नाम नजर नहीं आया। सरकारी सूत्रों ने बताया कि गेट्स 'एआई सम्मेलन' में भाग नहीं लेंगे। हालांकि, सूत्रों ने इसकी पुष्टि नहीं बताई। गेट्स फाउंडेशन को इस संबंध में 'पीटीआई-भाषा' द्वारा भेजे

ई-मेल के जवाब में उसके प्रवक्ता ने कहा, "बिल गेट्स, एआई इम्पैक्ट समिट में हिस्सा लेंगे। वह सम्मेलन को उनके लिए निर्धारित समय पर संबोधित करेंगे।" वक्ताओं की सूची के अनुसार, बिल गेट्स को 19 फरवरी को पूर्वाह्न 11 बजकर 50 मिनट पर एआई इम्पैक्ट समिट को संबोधित करना था। एआई सम्मेलन का नेतृत्व कर रहे सूचना एवं प्रसारण तथा इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने संवाददाता सम्मेलन में गेट्स की भागीदारी के बारे में पूछे जाने पर पत्रकारों को सीधा जवाब नहीं दिया।

परफेक्ट मुस्कान के पीछे उम्मीदों के बोझ को तलाशती संदीपा धर

मुंबई/एजेन्सी

ऐसी दुनिया में जहाँ परफेक्शन की सराहना तो होती है, लेकिन उसके पीछे छिपी भावनाओं को शायद ही कोई समझना चाहता है, वहाँ संदीपा धर दो दीवाने सहर में नैना के एक बेहद संवेदनशील किरदार के साथ सामने आ रही हैं। नैना एक ऐसी युवती है, जो बाहर से पूरी तरह सुलझी हुई, आत्मविश्वासी और परफेक्ट दिखती है, लेकिन भीतर ही भीतर अपनी पहचान, अकेलेपन और अपेक्षाओं के बोझ से जूझ रही है। विशेष रूप से सलीके से सजी मुस्कान और सहज अंदाज के पीछे छिपी एक ऐसी कहानी, जो अपने अस्तित्व के साथ हर हाल में ठीक दिखने की थकान को बयां करती है। अपने किरदार नैना के बारे में बात करते हुए संदीपा कहती हैं, नैना वो लड़की है, जिसमें हममें से बहुत से लोग खुद को देख सकते हैं। वो मुरकुराती है, हर जिम्मेदारी निभाती है और बाहर से लगता है कि



सब कुछ कंट्रोल में है। लेकिन अंदर ही अंदर वो खुद से कटी हुई है, जैसे वो अपनी ही जिंदगी में एक किरदार निभा रही हो और असली खुद को भूल चुकी हो। हालांकि आज के समय में ये दबाव बहुत आम बात है, जहाँ हर हाल में ठीक दिखने की अपेक्षा की जाती है, फिर चाहे आपके अंदर कुछ भी चल रहा हो। फिल्म की भावनात्मक गहराई पर बात करते हुए संदीपा आगे कहती हैं, दो दीवाने सहर में मुझे इसलिए खास लगी

क्योंकि यह नजरअंदाज होने की भावना को बेहद खूबसूरती से दिखाती है। कई बार जितना ज्यादा आप परफेक्ट दिखते हैं, उतना ही मुश्किल हो जाता है ये स्वीकार करना कि अंदर कुछ टूट रहा है। सच खून तो नैना की जर्नी आईने के सामने खड़े होने और शायद पहली बार खुद से ईमानदार होने की है। अपने किरदार से जुड़ी उम्मीदों पर संदीपा कहती हैं, मुझे यकीन है कि फिल्म देखने के बाद लोग खुद से ये जरूर पूछेंगे कि सुनिया की उम्मीदों से परे ये कौन हैं? हालांकि मेरी कोशिश है कि ये खुद को देखा हुआ महसूस करें, क्योंकि हर शांत और सचे हुए चेहरे के पीछे एक कहानी होती है, जो हमेशा सुनी नहीं जाती। सच पूछिए तो 20 फरवरी को रिलीज हो रही फिल्म दो दीवाने सहर में के जरिए संदीपा धर दर्शकों को उन मुश्किलों पर सवाल उठाएंगी, जिन्हें हम रोज पहनते हैं, और उन आईने से सामना करने का, जिनसे हम अक्सर नजरें चुरा लेते हैं का मौका देती हैं।

ऋचा चड्ढा ने बयां किया कैरियर का शुरुआती अनुभव, मरोसेमंद व्यक्ति ने दिया था धोखा

मुंबई/एजेन्सी

अभिनेत्री और निर्माता ऋचा चड्ढा ने अपने करियर की शुरुआत के दौरान एक कड़वे अनुभव को साझा किया है। उन्होंने बताया कि जिस व्यक्ति पर वह बहुत भरोसा करती थीं, उसने उनके हितों के खिलाफ काम किया और उन्हें धोखा दिया था। ऋचा ने बताया कि इस घटना से उन्हें यह सबक मिला कि हर कोई आपका ध्यान नहीं रख सकता या आपके बारे में नहीं सोच सकता। ऋचा ने कहा, अपने करियर की शुरुआत में मुझे यह कड़वा सबक मिला कि हर कोई आपका इतना ध्यान नहीं रखता। मैं भोली थी। कुछ लोग थोड़े से अंतर से भी खतरा महसूस करते हैं और नहीं चाहते कि आप उनसे आगे निकल जाएं या उनकी स्पॉटलाइट छीन लें। यह अनुभव उनके लिए काफी परेशान करने वाला था, लेकिन इससे उन्होंने अपनी पसंद का बचाव करना और सही लोगों पर भरोसा करना सीखा। उन्होंने इंडिपेंडेंट फिल्ममेकर्स को प्रोत्साहित करते हुए कहा कि वह उनसे संपर्क करने में हिचकिचाएं नहीं। आम धारणा है कि बड़े एक्टरों से अप्रोच करना मुश्किल होता है, लेकिन ऋचा ने इसे गलत बताया। उन्होंने स्पष्ट शब्दों में कहा,



एक सोच है कि हमसे संपर्क करना कठिन है, लेकिन यह सच नहीं। मेरे लिए सिर्फ अच्छी स्क्रिप्ट, सच्ची राइटिंग और कहानी का असर मानने रखता है। मैं हमेशा सही कहानियों का हिस्सा बनना चाहती हूँ। ऋचा ने शुरुआती दिनों में कम आगे जाने की बात भी कही। वह चाहती हैं कि इंडी क्रिएटर्स बिना झिझक के अच्छे रोल और कहानियों के लिए संपर्क करें। ऋचा एक नई नॉन-फिक्शन सीरीज का निर्माण कर रही हैं। इसके जरिए ऋचा का मकसद दर्शकों को जानी-पहचानी जगहों को नई नजर से देखने के लिए प्रेरित करना है। साथ ही कम जानी-पहचानी कहानियों को उजागर कर भारत की सांस्कृतिक गहराई और इंसानी जज्बे को सेलिब्रेट करना है। यह सीरीज टैवल, कल्चर और भारत भर में लोगों और जगहों को परिभाषित करने वाली कहानियों पर आधारित होगी।



'तू या मैं' ने बदली शनाया कपूर की सोच, किरदार अवनी से मिली नई ताकत

मुंबई/एजेन्सी

फिल्मी दुनिया में किसी भी कलाकार के लिए खुद को साबित करना और आलोचनाओं से जूझना आसान नहीं होता। ऐसी ही अनुभव अभिनेत्री शनाया कपूर ने अपने सोशल मीडिया पोस्ट के जरिए साझा किया। इस पोस्ट में उन्होंने नई फिल्म 'तू या मैं' और अपने किरदार 'अवनी' को लेकर दिल की बातें रखीं। इंस्टाग्राम पोस्ट के जरिए शनाया कपूर ने कहा, "तू या मैं" मेरे जीवन में उस वक आई, जब मैं खुद को लेकर पूरी तरह आश्चर्य नहीं थी। मेरे अंदर आत्मविश्वास की कमी थी और मैं खुद से सवाल करती रहती थी। ऐसे समय में इस फिल्म और इस किरदार का मिलना मेरे लिए किसी सहाये से कम नहीं

था। इस फिल्म ने मुझे सिर्फ एक भूमिका नहीं दी, बल्कि खुद पर भरोसा करना भी सिखाया। अपने किरदार के बारे में शनाया ने कहा, "अवनी ने मुझे बहुत कुछ सिखाया। फिल्म में अवनी एक ऐसी लड़की है, जो मुश्किल हालात में भी हार नहीं मानती और जानलवा परिस्थितियों का सामना करती है। अवनी ने मारामच्छों से लड़ती है। अवनी के इसी अंदाज ने मुझे डर से लड़ना सिखाया। इस किरदार ने मुझे निडर और आत्मनिर्भर बनने की प्रेरणा दी। मैं अभी भी अवनी के मजबूत व्यक्तित्व तक पहुंचने की कोशिश कर रही हूँ। यह सफर मेरे लिए बेहद खास है।"

अपनी पोस्ट में शनाया ने दर्शकों के प्रति आभार जताया। उन्होंने कहा, "करियर की

शुरुआत में ही दर्शकों से इतना प्यार मिलना मेरे लिए बहुत बड़ी बात है। लोगों की तारीफ, प्रतिक्रियाएं और समीक्षाएं मुझे भावुक कर देती हैं। मैं दर्शकों का धन्यवाद करती हूँ कि उन्होंने मुझे अवनी के रूप में अपनाया। यह मेरे लिए किसी सपने के सच होने जैसा है।" दर्शकों के अलावा, शनाया ने फिल्म के निर्देशक का भी धन्यवाद दिया। उन्होंने कहा, मुझ पर भरोसा करने और मुझे इस किरदार के लिए चुनने के लिए मैं डायरेक्टर का धन्यवाद करती हूँ। उन्होंने न सिर्फ अवनी को पद पर जीवित किया, बल्कि मुझे एक बेहतर कलाकार बनने के लिए लगातार प्रेरित किया। उनके मार्गदर्शन और विश्वास ने मुझको खुद की सीमाओं से आगे बढ़ने का हौसला दिया।



दिल्ली हाई कोर्ट से चेक बाउंस केस में अंतरिम जमानत मिलने के बाद तिहाड़ जेल से बाहर आते हुए एक्टर राजपाल यादव मीडिया से बात करते हुए।

महिलाओं और वकीर कहानियों को सपोर्ट करना सही लगता है : श्वेता त्रिपाठी

मुंबई/एजेन्सी

अभिनेत्री श्वेता त्रिपाठी ने प्रोड्यूसर के रूप में महिलाओं पर आधारित और क्वीर कहानियों को सपोर्ट करने का फैसला किया है, क्योंकि उन्हें लगता है कि यह सही है और इस काम में उन्हें खास महसूस होता है। एक आर्टिस्ट के तौर पर वह उनके लिए एक बड़े मकसद का हिस्सा है। श्वेता ने हाल ही में अपनी पहली क्वीर फिल्म 'मुझे जान ना कहे मेरी जान' को प्रोड्यूस करने की घोषणा की है। इस फिल्म में तिलोत्तमा शोम मुख्य भूमिका में हैं और यह एक क्वीर लव स्टोरी है, जो इस साल फ्लोर पर आने की उम्मीद है। फिल्म में श्वेता खुद भी अभिनय कर रही हैं। श्वेता पहले भी क्वीर प्ले 'कॉक'

को प्रोड्यूस कर चुकी हैं, जो माइक बार्टलेट की ओलिवर अर्वाय्ड विनर ड्रामा है। कई शहरों में ये ड्रामा प्ले हुआ और दर्शकों से इसे शानदार रिसांस मिली।

अभिनेत्री ने बताया, मेरे लिए यह बहुत पर्सनल है। अगर हम समाज में कोई खास बदलाव देखना चाहते हैं, तो हमें खुद इसका हिस्सा बनकर शुरुआत करनी होगी। महिलाओं और क्वीर लाइफ की कहानियां हमेशा से मौजूद रही हैं, लेकिन उन्हें वह जगह और सम्मान नहीं मिला जिसके वे हकदार हैं। अब जब मुझे चुनने और कुछ बनाने का मौका मिला है, तो मुझे इसका सही इस्तेमाल करना है।

वह चाहती हैं कि यह कहानी दर्शकों को जानी-पहचानी और खास लगे। उनका




मानना है कि क्वीर कहानियां असरदार होने के लिए जोरदार या सनसनीखेज नहीं होनी चाहिए। उन्होंने बताया, कभी-कभी ये कहानियां कोमल और रोजमर्रा की होती हैं।

वे हमेशा खुद को जाहिर नहीं करतीं, लेकिन आपके साथ रहती हैं। मैं इसी तरह के काम से जुड़ना चाहती हूँ। श्वेता ने आगे कहा, यह वह रास्ता लगता है जिस पर मैं चलना चाहती हूँ। महिलाओं पर आधारित विषयों को सपोर्ट करना, क्वीर आवाजों को बढ़ावा देना और अपने फैसलों में ईमानदार रहना। यह सही लगता है और मेरे लिए एक आर्टिस्ट के तौर पर घर जैसा और बड़े मकसद का हिस्सा है। अभिनेत्री जल्द ही 'मिर्जापुर-द मूवी' में नजर आएंगी, जो 4 सितंबर को थिएटर में रिलीज होगी। फिल्म में श्वेता त्रिपाठी के साथ पंकज त्रिपाठी, अली फजल, दिव्येंद्र, रसिका दुग्गल समेत पुराने और नए कलाकार शामिल हैं।

सीआईसीटी में डॉ. धींग ने डॉ. गोविंदराजन का सम्मान किया


दक्षिण भारत राष्ट्रमत
dakshinbharat.com

चेन्नई। अणुव्रत समिति और तमिलनाडु हिंदी अकादमी के उपाध्यक्ष साहित्यकार डॉ. दिलीप धींग ने मंगलवार को पेरुम्बाकम स्थित केन्द्रीय शास्त्रीय तमिल संस्थान (सीआईसीटी) में तमिल-हिंदी के वरिष्ठ विद्वान डॉ. एम. गोविंदराजन का शॉल, मुक्ताहार, साहित्य और कलम से सम्मान किया और उनका आशीर्वाद लिया। सीआईसीटी में भाषा विशेषज्ञ के रूप में सेवारत 83 वर्षीय गोविंदराजन ने कहा कि तमिल भाषा और साहित्य के विकास में जैनों का ऐतिहासिक योगदान है। उन्होंने कहा कि अनुवाद आसान कार्य नहीं है। डॉ. धींग ने कहा कि तमिल की तरह प्राकृत भी प्राचीन भाषा है। दोनों का आगमकालीन संबंध है। वर्ष 2024 में सरकार ने प्राकृत को भी तमिल की तरह शास्त्रीय भाषा का दर्जा दिया है। प्राचीन तमिल कवि प्राकृत और संस्कृत के भी जानकार होते थे। वर्तमान में अनुवादक भी यदि



तीनों भाषाओं के साथ यदि प्राकृत साहित्य के मुख्य विषयों के जानकार भी हो तो अनुवाद अधिक समृद्ध हो सकता है। गोविंदराजन ने डॉ. एस. बालुसामी द्वारा लिखित तमिलनाडु में जैन चित्रावली सचित्र पुस्तक बताया। उन्होंने कहा कि उनकी इच्छा थी कि वे तमिल साहित्य के विकास में जैनों के योगदान पर पीएच.डी. करे, पर उनकी वह इच्छा

पूरी नहीं हो सकी। उन्होंने प्राचीन तमिल साहित्य के हिंदी अनुवाद के परियोजना समन्वयक के रूप में महत्वपूर्ण भूमिका निभाई है। सीआईसीटी स्टाफ सदस्यों ने डॉ. धींग की हिंदी में अगवानी की, इस पर गोविंदराजन ने बताया कि वे यहाँ प्रतिदिन हिंदी पढ़ते हैं। स्टाफ सदस्य स्वेच्छा और रुचि से हिंदी सीख रहे हैं। वेंकटेशन ने धन्यवाद दिया।



रायसान्द्रा बडेर में आईमाता के धर्मरथ का बधावणा 21 को

दक्षिण भारत राष्ट्रमत
dakshinbharat.com

बेंगलूरु। स्थानीय सीरवी समाज ट्रस्ट, रायसान्द्रा बडेर में सोमवार को आयोजित बैठक में समाज भवन तथा आईमाता मंदिर के निर्माण सहित समाज से जुड़े विभिन्न मुद्दों पर चर्चा हुई तथा शनिवार को माताजी के धर्मरथ के बधावणा का धार्मिक कार्यक्रम आयोजित किए जाने का निर्णय लिया गया। समाज के अध्यक्ष तुलसाराम लखावत एवं सचिव कुनाराम काग ने बताया कि शुक्रवार की शाम बडेर में आईमाता के धर्मरथ का आगमन होने की सूचना से समाज के लोगों में हर्ष की लहर है। इस उपलक्ष्य में शुक्रवार शाम 7 बजे से बडेर में सत्संग एवं भजन-कीर्तन का कार्यक्रम रखा गया है। इसी

दौरान धर्मरथ के बधावणा तथा समाज भवन व मंदिर निर्माण सम्बन्धित चर्चाओं की बोलियों का कार्यक्रम भी होगा। अगले दिन शनिवार को प्रातःकाल पारंपरिक रीति-रिवाज के अनुसार माताजी के धर्मरथ का बधावणा होगा तथा समाज के भूखंड के सामने वाले भवन में माताजी की तस्वीर, पाट एवं अखंड ज्योति की स्थापना भी की जाएगी। इस विशेष बैठक में सदस्यों एवं ट्रस्टियों ने अपने विचार रखते हुए समाज के भूखंड पर भवन एवं मंदिर निर्माण का काम जल्द से जल्द शुरू कराने पर जोर दिया। इसके साथ सभी ने अपनी तरफ से हस्तभवन सहयोग देने का आश्वासन भी दिया। इस अवसर पूर्व अध्यक्ष मलाराम मुलेवा, पूर्व सचिव विष्णुकुमार आगलेचा सहित अनेक पदाधिकारी एवं कार्यकारिणी के सदस्य उपस्थित थे।



विमलनाथ जिनालय दादावाड़ी बसवनगुड़ी में 'दादा मेला' सम्पन्न

गुरुदेव जिनकुशलसूरी का 693वां स्वर्गारोहण दिवस मनाया

दक्षिण भारत राष्ट्रमत
dakshinbharat.com

बेंगलूरु। स्थानीय जिनकुशलसूरी जैन दादावाड़ी ट्रस्ट बसवनगुड़ी के तत्वावधान में मुनिश्री मलयप्रभ सागर जी व सुकुलप्रभ सागर जी की निश्रा में जैन जगत के तृतीय दादा गुरुदेव श्री जिनकुशलसूरीश्वरजी के 693वें स्वर्गारोहण दिवस निमित्त 'दादा गुरुदेव मेला' का आयोजन किया गया। मंगलवार को सुबह विभिन्न मंडलों व संगीत मंडलों की सहभागिता से दादावाड़ी से वरघोड़ा प्रारंभ हुआ जो कि बसवनगुड़ी के राजमार्ग से होता हुआ वापस दादावाड़ी पहुंचा। वरघोड़े में युवकों का उत्साह देखते ही बन रहा था। इस मौके पर आयोजित धर्मसभा को संबोधित करते हुए मलयप्रभ सागर जी, मुकुलप्रभ सागर जी ने गुरुदेव के जौवन के बारे में बताया कि गुरुदेव के वंश में चौंसठ योगिनियां हैं, काले-गोरे गुरुदेव गुरुदेव की सेवा में उपस्थित रहते हैं। संतों ने गुरुदेव के गुणों को याद करते हुए उनके अनुसरण

करने की प्रेरणा दी। दादावाड़ी पहुंचकर धर्मसभा में लाभार्थी परिवार द्वारा गुरुदेव के चित्र के सामने दीप प्रज्वलन व माल्यार्पण किया गया। दादावाड़ी ट्रस्ट अध्यक्ष तेजराज मालानी ने सभी का स्वागत किया। महामंत्री कुशलराज गुलेच्छा ने गुरुदेव के गुणों का स्मरण किया। संघवी तेजराज गुलेच्छा ने चादर महोत्सव की गतिविधियों की जानकारी संघ को प्रदान की और सभी को जैसलमेर पहुंचने का निवेदन किया। ट्रस्ट के प्रवक्ता अरविन्द कोठारी ने कार्यक्रम का संचालन करते हुए बताया कि पत्रालाल पारख परिवार द्वारा प्रायोजित दादा मेला का वरघोड़ा बहुत ही ऐतिहासिक रहा, जिसमें बेंगलूरु के 15 से अधिक मंडलों की सहभागिता रही। जिनदत्त कुशल सूरी जैन सेवा मंडल के महामंत्री ललित डकलिया ने गुरुदेव का गुणानुवाद करते हुए कहा कि आज 693 वर्षों के पश्चात भी गुरुदेव के भक्तों में उत्तरोत्तर वृद्धि हो रही है। गुरुदेव की साधना के बल पर जन समाज के हित में अनेकों चमत्कार घटित हुए। खरतरगच्छ संघ के महामंत्री पारख परिवार का सम्मान किया गया।

को समर्पित कविता पाठ किया। दोपहर में अखिल भारतीय खरतरगच्छ महिला परिषद द्वारा गुरुदेव की बड़ी पूजा पढाई गई। रात्रि में सुप्रसिद्ध संगीतकार महेन्द्र बागरेवा, जिनदत्त कुशल सूरी जैन सेवा एवं संगीत मंडल और संगीत महिला मंडल के सदस्यों ने गुरुदेव की भक्ति में श्रद्धालुओं को सराबोर कर दिया। दादा मेला की व्यवस्थाओं में जिनदत्त कुशल सूरी जैन सेवा एवं संगीत मंडल का सहयोग रहा। इस मौके पर अध्यक्ष, महामंत्री सहित उपाध्यक्ष तनसुखराज गुलेच्छा, कोषाध्यक्ष रणजित ललवानी, पूर्व अध्यक्ष महेन्द्र कुमार रांका, संघवी विजयराज जोशी, धर्मसंघ संकलेचा, प्रकाश भन्साली, पुखराज कनाडा, पारसमल कांकरिया, बाबूभाई मेहता के साथ दादावाड़ी ट्रस्ट, खरतरगच्छ संघ, खरतरगच्छ युवा परिषद, जिन कुशल सूरी जैन सामाजिक मंडल और दादावाड़ी संघ से जुड़ी विभिन्न संस्थाओं के अनेक पदाधिकारी और सदस्य उपस्थित थे। कार्यक्रम के दौरान लाभार्थी पारख परिवार का सम्मान किया गया।



गुरु गणेश गुरु भक्तों ने अमावस्या के उपलक्ष्य में किया अन्नदान

दक्षिण भारत राष्ट्रमत
dakshinbharat.com

बेंगलूरु। स्थानीय गुरु गणेश सेवा समिति की ओर से मंगलवार को अमावस्या पर मैसूर बैंक सर्कल पर

महाप्रसादी वितरण का आयोजन किया गया, जिसमें हजारों लोगों को अन्नप्रसाद वितरित किया गया। इस मौके पर चैयरमैन गौतमचंद्र धारीवाल, अध्यक्ष किरण चंद बोहरा, कार्यध्यक्ष आशीष सहित अन्य अनेक गुरुभक्तों ने महाप्रसादी सेवा

में सहयोग दिया। अन्नदान के अलावा सदस्यों ने जीवदया गोशाला होसकोटे में गौ सेवा भी की। गायों को हरा चारे के साथ सब्जियां खिलाई गईं। आयोजकों ने बताया कि अब प्रत्येक अमावस्या पर अन्नदान के साथ साथ गौसेवा भी की जाएगी।



रेड क्रॉस सोसाइटी व स्पर्श अस्पताल के सहयोग से प्राथमिक उपचार एवं सीपीआर प्रशिक्षण कार्यक्रम का आयोजन

दक्षिण भारत राष्ट्रमत
dakshinbharat.com

बेंगलूरु। स्थानीय फ्रेंड्स वेलफेयर सोसाइटी (एफटीएस) महिला समिति द्वारा सोमवार को रेड क्रॉस सोसाइटी व स्पर्श अस्पताल के सहयोग से प्राथमिक उपचार एवं सीपीआर प्रशिक्षण कार्यक्रम का आयोजन किया गया। इस अवसर पर आयोजकों ने एफटीएस के सामाजिक कार्यों का संक्षिप्त परिचय दिया गया। रेड क्रॉस सोसाइटी के पदाधिकारियों ने आपातकालीन सेवाओं एवं मानवीय कार्यों पर प्रकाश डाला। कार्यक्रम के दौरान दक्षिण जोन के सचिव विमल सरावगी, महिला सचिव रेणु कनोडिया, संगठन सहसचिव



सरिता भंसाली, समिति की अध्यक्ष कांता काबरा सहित लगभग 40 सदस्यों व अन्य लोगों की उपस्थिति थी। इन्डस प्रशिक्षण सत्र में 30 प्रतिभागियों ने आपात स्थिति में जीवनरक्षक कौशल सिखाया। प्रशिक्षण में विभिन्न प्रकार की आपातकाल परिस्थितियों में घरेलू सावधानियां और प्राथमिक उपचारों संबंधी उपयोगी

जानकारियां दी गईं। सत्र का मुख्य आकर्षण सीपीआर का प्रायोगिक (हैंड्स-ऑन) प्रशिक्षण रहा, जिसमें प्रतिभागियों को सीपीआर की सही विधि, बेहोशी, घुटन एवं हृदयाघात जैसी परिस्थितियों में अपनाई जाने वाली सावधानियों एवं जागरूकता संबंधी महत्वपूर्ण जानकारी देकर स्वयं अभ्यास करवाया गया। इस प्रशिक्षण सत्र में सेवा-सहयोग देने वाले स्पर्श हॉस्पिटल के आपातकालीन विभाग के प्रमुख डॉक्टर श्रीनाथ कुमार एवं डॉ. रेखा, डॉ. दिव्यश्री, रेड क्रॉस सोसाइटी के चैयरमैन मिस्टर बालकृष्ण शेड्डी एवं सचिव राजेश एमएस का सम्मान किया गया। कार्यक्रम का संचालन समिति की सचिव अनीता जैन और रेड क्रॉस सोसाइटी सचिव राजेश ने किया।



बेंगलूरु के वीरेर देवालय द्वारा बापूजीनगर में सांस्कृतिक कार्यक्रम 'नृत्य उत्सव' का आयोजन किया गया जिसमें सविद्या नाट्य अकादमी के विद्यार्थियों ने विभिन्न सांस्कृतिक कार्यक्रमों की प्रस्तुति दी। मुख्य अतिथि के रूप में उपस्थित मार्कटि मेडिकल के प्रमुख महेंद्र मुण्णोट ने विद्यार्थियों को पुरस्कृत किया। देवालय के पदाधिकारियों ने मुण्णोट को भी सम्मानित किया।

चिक्कमगलूरु में पथराव के आरोप के बाद तनाव फैला, दो युवक घायल

चिक्कमगलूरु। कर्नाटक में चिक्कमगलूरु के विजयपुरा इलाके में कुछ युवाओं द्वारा पथराव किए जाने के आरोपों के सामने आने के बाद दो समुदायों के सदस्यों ने विरोध प्रदर्शन किया जिससे इलाके में तनाव फैल गया। पुलिस ने यह जानकारी दी। पुलिस के अनुसार, ये आरोप सामने आए हैं कि एक समुदाय के कुछ युवकों ने पिछले सप्ताह कुछ घरों पर पथराव केंके थे और वे पिछले तीन दिन से लड़कियों को परेशान कर रहे थे जिससे स्थानीय निवासियों में आक्रोश फैल गया। पुलिस सूत्रों ने बताया कि संदिग्ध तरीके से घूम रहे दो युवकों को एक संगठन के कार्यकर्ताओं ने पकड़ लिया, उनकी पिटाई की और बाद में उन्हें पुलिस को सौंप दिया। इसके

कुछ ही देर बाद दोनों समुदायों के सैकड़ों युवक बसवनहल्ली पुलिस थाने और सरकारी अस्पताल के सामने एकत्र हो गए जिससे माहौल तनावपूर्ण हो गया। जहां एक समूह ने दावा किया कि उसके सदस्यों ने पथराव नहीं केंके, वहीं दूसरे समूह ने घरों पर कथित हमलों और उत्पीड़न के लिए जिम्मेदार लोगों के खिलाफ कड़ी कार्रवाई की मांग की। पुलिस को मामले की सूचना दे दी गई थी। यह तुरंत मौके पर पहुंची और उसने भीड़ को तितर-बितर कर दिया। अधिकारियों ने बताया कि स्थिति पर काबू पाने में उन्हें काफी मशकत करनी पड़ी। पूरे शहर में कड़ी सुरक्षा व्यवस्था की गई थी। इस बीच, घायल हुए दोनों युवकों का सरकारी अस्पताल में इलाज किया जा रहा है।

अमावस्या अन्नदान



बेंगलूरु के विजयनगर संघ के सदस्यों ने अमावस्या के उपलक्ष्य में स्थानक भवन परिसर में मासिक अन्नदान का आयोजन किया। रमेशचंद्र, गीतेश कुमार चावत परिवार के सौजन्य से आयोजित इस अन्नदान कार्यक्रम में संघ के पूर्व अध्यक्ष राजेंद्र कोठारी, सहमंत्री सुनील लोदा, दिनेश पोरवाड, मानवसेवा एवं जीवदया संयोजक धनराज बोहरा, पूर्व युवा अध्यक्ष शंकर दक, युवा के अध्यक्ष सुरेन्द्र गुंदा, युवा मंत्री सुनील रांका, युवा उपाध्यक्ष तरुण दक, युवा सहमंत्री अभिषेक बोहरा, भारत नंगवाल, युवा कोषाध्यक्ष सुनील सामरा सहित अनेक युवाओं ने सेवा प्रदान की।

न्यायालय ने राहुल गांधी के खिलाफ मानहानि याचिका रद्द

बेंगलूरु। कर्नाटक उच्च न्यायालय ने कांग्रेस नेता राहुल गांधी के खिलाफ भारतीय जनता पार्टी (भाजपा) द्वारा शुरू की गई मानहानि की कार्यवाही मंगलवार को रद्द कर दी। यह मामला 2023 में उस वक्त दायर किया गया था, जब कर्नाटक में भाजपा सत्ता में थी। यह मामला तत्कालीन विपक्षी कांग्रेस द्वारा प्रकाशित 'भ्रष्टाचार दर कार्ड' के बाद सामने आया था, जिसमें तत्कालीन (भाजपा-नीत) सरकार के दौरान राज्य में

व्याप्त बड़े पैमाने पर अनियमितताओं का दावा किया गया था। भाजपा ने गांधी के साथ-साथ कर्नाटक में तत्कालीन नेता प्रतिपक्ष सिद्धरामय्या और कांग्रेस के प्रदेश अध्यक्ष डी के शिवकुमार पर आरोप लगाए थे। राहुल गांधी अभी लोकसभा में नेता प्रतिपक्ष हैं। गांधी ने मानहानि के मामले को चुनौती देते हुए उच्च न्यायालय का रुख किया था और कहा था कि मामले को जारी रखना कानून का दुरुपयोग होगा।



दक्षिण पश्चिम रेलवे के बेंगलूरु मंडल में स्थित नायंडहल्ली रेलवे स्टेशन पर मैसूरू-केएसआर बेंगलूरु सिटी चामुन्डी एक्सप्रेस, मैसूरू-बागलकोट बसवा एक्सप्रेस, तूतीकोरिन-मैसूरू एक्सप्रेस, मैसूरू-पंढरपुर गोलगुम्बज एक्सप्रेस ट्रेनों के अतिरिक्त ठहराव दिया गया है। ऐसी ही एक ट्रेन को हरी झंडी दिखाकर रवाना करते हुए रेल राज्य मंत्री वी सोमना, सांसद पीसी मोहन, मंत्री जेड जनीर अहमद खान एवं अन्य। इसके अलावा बेंगलूरु के विजयनगर और मैसूरु रोड के बीच नायंडहल्ली में एक रोड ओवर ब्रिज का भी शुभारंभ किया गया।